

Bakıda dəhşətli faciə...

Təmizlik şirkətinin işçisi 19-cu mərtəbədə düşüb öldü



Bakıda təmizlik işçisi faciəvi şəkildə ölüb. Hadisə Nəsimi rayonu, Səməd Vurğun küçəsi 79 ünvanında yerləşən 24 mərtəbəli binada baş verib.

Həmin binanın 19-cu mərtəbəsində şüşələri təmizləyən təmizlik.az şirkətinin əməkdaşı 27 yaşlı Səid Hüseynli ehtiyatsızlıqdan yıxılaraq ölüb.

Faktla bağlı Nəsimi Rayon Prokurorluğunda araşdırma aparılır.

Silahlı toqquşmalar dayanıb

Rusiya MN: Ermənistan-Azərbaycan sərhədində vəziyyət normallaşıb



Rusiya Müdafiə Nazirliyi Ermənistan-Azərbaycan sərhədindəki gərgin vəziyyətlə bağlı məlumat yayıb.

APA-nın Moskva müxbirinin verdiyi məlumata

görə, Rusiya MN-dən bildirilib ki, müdafiə naziri Sergey Şoyqu Azərbaycan və Ermənistandan olan həmkarları ilə danışıqlarından sonra Kilisəli dağları rayonunda gedən silahlı toqquşmalar dayanıb, vəziyyət normallaşıb.



Təcil yardım xidmətinin yenilənməsi ilə bağlı iş gedir

"Təcil yardım xidməti ilə bağlı iş gedir". Bu nu apa-ya açıqlamasında səhiyyə nazirinin birinci müavini, səhiyyə naziri vəzifəsini icra edən Teymur Musayev Təcili tibbi yardım xidmətinin təşkili ilə bağlı yeniliklərin nəzərdə tutulub-tutulmaması ilə bağlı sualı cavablandırarkən deyib.

T. Musayev bildirib ki, bu xidmət İcbari Tibbi Sığorta üzrə Dövlət Agentliyinin nəzdindədir: "Amma COVID-19 pandemiyası ilə bağlı Səhiyyə Nazirliyi təcil yardım xidmətinə tam dəstək verir. Maddi-texniki baza yenilənir, tibbi personala təlimlər keçirilir".

№ 209 (5491), 2021-ci il

Qiyməti 40 qəpik

\$ƏRQ

Günəş Şərqdən doğur!

www.sherg.az

17 noyabr 2021-ci il (çərşənbə)



"Bütün məsuliyyət Ermənistanın hərbi-siyasi rəhbərliyinin üzərinə düşür"

Azərbaycan Prezidenti Şərl Mişellə sərhəddəki vəziyyəti müzakirə edib

Avropa İttifaqı Şurasının Prezidenti Şərl Mişel Azərbaycan Respublikasının Prezidenti İlham Əliyevə zəng edib.

Bu barədə Azərbaycan Prezidentinin Mətbuat Xidməti məlumat yayıb.

Söhbət əsnasında Prezident Şərl Mişel Ermənistan-Azərbaycan sərhədində baş vermiş hadisələrlə bağlı narahatlığını ifadə edib. Sərhəddə cərəyan edən hadisələrlə bağlı Şərl Mişelin müraciətinə cavab olaraq Prezident İlham Əliyev bildirib ki, dəfələrlə Ermənistan tərəfi Şuşa, Laçın, Kəlbəcər istiqamətində hərbi təxribatlara əl atıb və Ermənistanın son genişmiqyaslı hücumu bu gün baş verib.

Zakir Həsənovla Akar telefonla danışblar

Rusiyanın müdafiə naziri də Zakir Həsənova zəng edib



Noyabrın 16-sı Türkiyə Milli Müdafiə naziri cənab Hulusi Akarla Azərbaycan Respublikası Müdafiə naziri general-polkovnik Zakir Həsənov arasında telefon danışığı olub.

Müdafiə Nazirliyindən verilən məlumata görə, general-polkovnik Z.Həsənov Ermənistan tərəfinin təxribatları və dövlət sərhədində olan vəziyyət barədə həmkarını məlumatlandırıb və qarşı tərəfin bu addımlarının qarşısının qətiyyətlə alındığını bildirib.

(davamı səh.2)

(səh.2)



Ermənistan silahlı qüvvələrinin bölmələri dövlət sərhədində ölkəmizə qarşı genişmiqyaslı təxribatlarını davam etdirir.

Müdafiə Nazirliyinin məlumatına görə, qarşı tərəfin hərbi birlişmələri dövlət sərhədində vəziyyəti daha da gərginləşdirmək məqsədilə Laçın rayonu ərazisində yerləşən bölmələrimiz istiqamətində müxtəlif çaplı mi-

naatan və artilleriya qurğularından atəş açıblar: "Ermənistanın hərbi birlişmələri dövlət sərhədinin bu istiqamətindəki yüksəklikləri ələ keçirmək və hərbi üstünlüyə nail olmaqla daha əlverişli mövqelərə yiyələnmək məqsədilə noyabrın 16-sında qəfil hərbi əməliyyata başlayıb. Başsarkeçər və Qarakilsə rayonlarında yerləşən sərhəd-döyüş mövqelərinə əlavə canlı qüv-

və, hərbi və xüsusi texnika cəmləşdirən Ermənistan hərbi bölmələri Kəlbəcər və Laçın rayonlarındakı döyüş postlarına hücum ediblər". Ermənilər ordumuzun mövqelərini müxtəlif çaplı atıcı silahlar və qumbaraa-tanlardan intensiv atəşə tutaraq döyüş postlarımıza atəşlə zərər vurublar. Nəticədə iki hərbiçimiz yaralanıb.

(səh.2)

Vəziyyət nəzarət altındadır

Azərbaycanda karantin qaydaları sərtləşdirilməyəcək

"Hazırda koronavirus pandemiyası ilə əlaqədar heç bir sərtləşdirilmiş karantin qaydalarının tətbiqi nəzərdə tutulmur".

Bunu səhiyyə nazirinin birinci müavini, nazir vəzifəsini müvəqqəti icra edən Teymur Musayev deyib.

Onun sözlərinə görə, vəziyyət nəzarət altındadır: "Hazırda heç bir əlavə tədbirlər düşünlümdür".



MEDIA jurnalistlərə müraciət edib

Medianın İnkişafı Agentliyi media nümayəndələrinə müraciət edib. Agentlikdən "Şərq"ə daxil olan müraciətdə deyilir:

"Ermənistan silahlı qüvvələri bölmələrinin tərəfindən dövlət sərhədində törədilən bəzi təxribatlarla bağlı yalnız Azərbaycan Respublikasının Müdafiə Nazirliyinin istinad etməyiniz, qeyri-rəsmi mənbələrə müraciət etməməyiniz xahiş olunur".



Azərbaycan Respublikasının Medianın İnkişafı Agentliyi



Parlamentdə 2022-ci ilin dövlət büdcəsi birinci oxunuşda qəbul edilib

Milli Məclisin dünən keçirilən iclasında 2022-ci ilin dövlət büdcəsi müzakirə edilib.

İclasın gündəliyinə daxil edilən "Azərbaycan Respublikasının 2022-ci il dövlət büdcəsi haqqında" qanun layihəsi müzakirələrə sonrakı birinci oxunuşda qəbul edilib. Layihəyə əsasən, Azərbaycan Respublikasının 2022-ci il dövlət büdcəsinin gəlirləri 26 816 000,0 min manat, xərcləri 29 879 000,0 min manat (o cümlədən, mərkəzləşdirilmiş gəlirləri 25 874 497,0 min manat, yerli gəlirləri 941 503,0 min manat, mərkəzləşdirilmiş xərcləri 28 900 041,0 min manat, yerli xərcləri 978 959,0 min manat) məbləğindədir.

Valideynlər haqlıdır, məktəblərə istilik verilməyib



Pandemiya qoynunda yaşayan uşaqlar titrəyir

Sosial şəbəkə istifadəçiləri dünən sübh tezdən təbii qaz axtarışına çıxmışdı.

Sosial şəbəkə istifadəçilərinin hərəsinin bir vətəndaş, ailə başçısı, valideyn, tələbə... olduğunu diqqətə alsaq, demək, bütün ölkə boyu təbii qaz problemi yaşanırmış. "Vətəndaş" Tədqiqat və İnkişaf İctimai Birliyinin sədri Günel Səfərova sosial şəbəkədə belə bir paylaşım etmişdi...

(səh.4)



"Səlib yürüşünü yığışdırın, ayıbdır"

Vüqar Tofigli: "Bələdiyyələrin normal işləməsinə əngəl yaradılır"

(səh.5)



Baş bankir etiraf etdi

Bitki yağının, taxıl məhsullarının qiyməti sürətlə artıb

(səh.3)



Ermənistan sərhədlərin delimitasiyasında maraqlı deyil

XİN: "Qarşı tərəf məqsədyönlü şəkildə vəziyyəti gərginləşdirir"

Son günlərdə Ermənistan tərəfindən məqsədyönlü təxribatların törədildiyi müşahidə edilir. Bu, Ermənistan rəhbərliyinin növbəti hərbi avantürasıdır.

Bu barədə Azərbaycan Xarici İşlər Nazirliyinin (XİN) yaydığı məlumatda bildirilib.

Məlumatda qeyd olunub ki, belə ki, Ermənistanın keçmiş müdafiə nazirinin Azərbaycanın müvəqqəti Rusiya sülhməramıllarının nəzarətində olan ərazisinə qanunsuz səfəri və burada hərbi təyinatlı müşavirlər keçirməsi, Ermənistan silahlı qüvvələrinin 60-a yaxın şəxsi heyətinin Laçın rayonunda Azərbaycan Ordusunun mövqelərinə aparan yol üzərində cəmləşməsi, habelə Ermənistan silahlı qüvvələrinin Kəlbəcər və Laçın rayonundakı Azərbaycan Ordusunun mövqelərini intensiv atəşə tutması onu göstərir ki, Ermənistan tərəfi məqsədyönlü şəkildə vəziyyəti gərginləşdirir.

"Bütün bunlar onu göstərir ki, Ermənistan regionda sülh və təhlükəsizliyin təmin olunmasında, eləcə də Azərbaycan ilə sərhədlərin delimitasiyasında maraqlı deyil. Vurğulayırıq ki, bölgədə yaşanan gərginlik Ermənistanın növbəti hərbi-siyasi təxribatıdır. Mövcud gərginliyə görə başlıca məsuliyyət bilavasitə Ermənistanın hərbi-siyasi rəhbərliyinin üzərinə düşür" - deyir, XİN-dən bildirilib.

Ermənistan ordusunun planları iflasa uğradı

Qəti tədbirlər nəticəsində erməni hərbiçiləri tərkisilah edilərək saxlanılıb, xeyli sayda hərbi texnika ələ keçirilib



"Düşmənin təxribatlar törətməkdə məqsədi üçtərəfli razılaşmanı pozmaq, sülh müqaviləsinin imzalanmasına mane olmaqdır"

Ermənistan silahlı qüvvələrinin bölmələri dövlət sərhədində ölkəmizə qarşı genişmiqyaslı təxribatlarını davam etdirir.

Müdafiə Nazirliyinin məlumatına görə, qarşı tərəfin hərbi birləşmələri dövlət sərhədində vəziyyəti daha da gərginləşdirmək məqsədilə Laçın rayonu ərazisində yerləşən bölmələrimiz istiqamətində müxtəlif çaplı minaatan və artilyeriya qurğularından atəş açıblar: "Ermənistanın hərbi birləşmələri dövlət sərhədinin bu istiqamətindəki yüksəklikləri ələ keçirmək və hərbi üstünlüyə nail olmaqla daha əlverişli mövqelərə yiyələnmək məqsədilə noyabrın 16-sında qəfil hərbi əməliyyata başlayıb. Basırkeçər və Qarakilsə rayonlarında yerləşən sərhəd-döyüş mövqelərinə əlavə canlı qüvvə, hərbi və xüsusi texnika cəmləşdirən Ermənistan hərbi bölmələri Kəlbəcər və Laçın rayonlarındakı döyüş postlarına hücum ediblər". Ermənilər ordumuzun mövqelərini müxtəlif çaplı atıcı silahlar və qumbaraatanlardan intensiv atəşə tutaraq döyüş postlarımıza atəşlə zərər vurublar. Nəticədə iki hərbiçimiz yaralanıb. Ermənistan silahlı qüvvələrinin döyüş aktivliyinin qarşısını almaq məqsədilə Kəlbəcər



və Laçın istiqamətində yerləşən birlik və qüvvələr tərəfindən dərhal təxirəsalınmaz əməliyyat həyata keçirilib. Əvvəlcə düşmənin hərəkəti məhdudlaşdırılıb, qüvvə və vasitələrinə zərər vurulub. Görülmüş qəti tədbirlər nəticəsində erməni hərbiçiləri tərkisilah edilərək saxlanılıb, xeyli sayda müxtəlif çaplı silah və külli miqdarda sursat qənimət kimi ələ keçirilib. Bununla da genişmiqyaslı təxribat törətməklə qısa müddətli üstünlüyə nail olmaq istəyən Ermənistan hərbi bölmələrinin planları tam iflasa uğrayıb. Xatırladaq ki, Ermənistan tərəfi son 4 gündə 4 təxribata əl atıb. Ekspertlərin fikrincə, Ermənistanın məqsədi strateji yüksəklikləri tutub, danışıqlarda mövqeyini gücləndirməkdir. Lakin dövlət sərhədində Azərbaycan mövqələrinə hücum cəhdi birbaşa hərbi təcavüzdür. Ona görə də yaxşı olar ki, erməni hərbiçilər tərkisilah edilmək əvəzinə, yerindəcə məhv edilsin.

Təxribatlarla bağlı "Şərq"ə danışan Azad Demokratlar Partiyasının sədri Sülhəddin Əkbər deyib ki, məqsəd tərəflər arasında birbaşa danışıqların baş tutmasına, sülh anlaşmasının imzalanmasına, Türkiyə-Ermənistan və Azərbaycan-Ermənistan münasibətlərinin normallaşmasına, üçtərəfli bəyanatın yerdə qalan bəndlərinin icrasına mane olmaqdır: "Təxribatların törədilməsində başlıca məqsəd budur. Burada

əsas faktor Rusiyadır. Eyni zamanda Fransa və İran da unutmaq olmaz. Məsələ ondadır ki, üçtərəfli sazişin icrası, ölkələrarası münasibətlərin normallaşması və regionda sabitliyin formalaşması fonunda Rusiya sülhməramlı qüvvələrinin Azərbaycanda qalmasına ehtiyac qalmır. Eyni zamanda təxribatların meydana gəlməsində Ermənistan daxilində, xüsusən hakimiyyət strukturlarında və silahlı qüvvələrdə gedən proseslər də gözdərdi edilməməlidir".

AĞ Partiya sədri Turai Abbaslı da "Şərq"ə bildirib ki, regionda Rusiyanın ciddi maraqları var. Partiya rəhbəri

nin sözlərinə görə, Moskvanın maraqları tələb edir ki, bölgədə sabitlik bərpa olunsun. Çünki əmin-amanlığın yaranması Kremlin regiondan çıxması prosesinin önünü açacaq: "Ən müxtəlif formada bölgədə gərginliyin qalması, Azərbaycan-Ermənistan sərhədində qarşıdurmanın davam etməsi Rusiya üçün çox önəmli-dir. Digər səbəb isə odur ki, sərhədlərin müəyyən olunmasından öncə "mövqe savaşı" gedir. Güman edilir ki, bir ölkənin silahlı qüvvələri son olaraq hansı mövqedə dayansa, sərhədlərin demarkasiyası həmin xətt üzrə gedəcək. Ermənilər yüksəklikləri ələ keçirərək sərhəd xətlərinə nəzarəti ələ almaq istəyirlər. Azərbaycan Ordusu düşmənin cavabını artıqlaması ilə verməlidir. Sadəcə müdafiə olunmalı deyilik, əks-hücumlarla daha uyğun mövqeləri nəzarətimizə almalıyıq. Hələ proses davam edir və heç nə bitməyib. Son günlər Rusiya Azərbaycana qarşı psixoloji təzyiq metodlarından istifadə edir. Xankəndində park açıq, heykəl qoyur, terrorçunu elimizdən alaraq Ermənistan təhvil verir və s. Məqsəd Azərbaycanı demoralizə etmək, qalib dövlət modunu azaltmaqdır. Hazırda Rusiya-Ermənistan cütlüyünün təxribatları ilə qarşı-qarşıyıyıq. Cavabımız çox sərt olmalı və Türkiyə ilə birlikdə hərəkət etməliyik".

İsmayıl Qocayev



"Bütün məsuliyyət Ermənistanın hərbi-siyasi rəhbərliyinin üzərinə düşür"

Azərbaycan Prezidenti Şərl Mişellə sərhəddəki vəziyyəti müzakirə edib

Avropa İttifaqı Şurasının Prezidenti Şərl Mişel Azərbaycan Respublikasının Prezidenti İlham Əliyevə zəng edib.

Bu barədə Azərbaycan Prezidentinin Mətbuat Xidməti məlumat yayıb.

Söhbət əsnasında Prezident Şərl Mişel Ermənistan-Azərbaycan sərhədində baş vermiş hadisələrlə bağlı narahatlığını ifadə edib. Sərhəddə cərəyan edən hadisələrlə bağlı Şərl Mişelin müraciətinə cavab olaraq Prezi-

dent İlham Əliyev bildirib ki, dəfələrlə Ermənistan tərəfi Şuşa, Laçın, Kəlbəcər istiqamətində hərbi təxribatlara əl atıb və Ermənistanın son genişmiqyaslı hücumu bu gün baş verib.

Dövlət başçısı Azərbaycan tərəfdən yaranların olduğu qeyd edərək, Ermənistanın təxribatlarına adekvat cavab verildiyi vurğulayıb.

Prezident İlham Əliyev yaranmış vəziyyətə görə bütün məsuliyyətin Ermənistanın hərbi-siyasi rəhbərliyinin üzərinə düşdüyünü bildirib.

Söhbət zamanı Azərbaycan ilə Avropa İttifaqı arasında əlaqələrin perspektivlərinə dair fikir mübadiləsi aparılıb.

"Sonrakı addımın Turan olacağı mütləqdir"

"Turan birliyi" coğrafiyanın bütün xalqlarını öz qanadı altına alacaq. Heç kim özünü zəif və müdafiəsiz hiss etməyəcək"

"Türk birliyi addım-addım daha böyük məfhum olan Turana doğru addımlayır".

Bu fikirləri BAXCP sədrinin müşaviri, politoloq Azər Qasımov "Şərq"ə açıqlamasında bildirib. O qeyd edib ki, Türkdillli Dövlətlərin Əməkdaşlıq Şurasından sonra Türk Dövlətləri Təşkilatı yarandı: "Bir sonrakı addımın Turan olacağı mütləqdir. Türk dünyasının oyanışı Türkiyənin dirçəlişi ilə bağlıdır və Azərbaycanın dəstəyi ilə irəlilədi. Orta Asiya respublikalarının qoşulması ilə gücləndi. Turan ideyasının mahiyyətini anlamaq, onun tarixi dəyər və mənasını dərk etmək türk dövlətlərinə asan başa gəlmədi. Bu, illərlə aparılan oyanış və dirçəliş təbliğatının nəticəsi kimi meydana çıxdı. Türk dünyasının soy-kökünün, adət-ənənələrinin, tarixi zəfərlərinin, tarixi qəhrəmanlarının yenidən yada salınması nəticəsində, türkə öz keçmişini xatırlatmaqla



mümkün oldu".

A.Qasımov əlavə edib ki, türkün birliyi Türkiyə-Azərbaycan qardaşlığından başladı: "Qarabağ zəfəri ilə isə öz gücünü isbat etdi, türk dövlətlərinin daha da sıx şəkildə bir-birinə bağlanması vacibliyini göstərdi. "Turan birliyi" ideyası artıq geri dönməz yola qədəm qoyub. Bu birliyi istəməyənlər, qarşı olanlar da bunu yaxşı başa düşürlər. Gərginliyin əsas səbəbi də buna görədir. "Turan birliyi" coğrafiyanın bütün xalqlarını öz qanadı altına alacaq. Heç kim özünü zəif və müdafiəsiz hiss etməyəcək. Gələcək türkündür. Gələcək Turan birliyindir!".

Aynurə

Hulusi Akardan Ermənistanla mesaj...

"Ermənistan Türkiyə və Azərbaycan prezidentlərinin uzatdığı sülh və dostluq əlini tutmalı, fürsətləri yaxşı dəyərləndirməlidir"

"Ermənistan Türkiyə və Azərbaycan prezidentlərinin uzatdığı dostluq əlini tutmalıdır".

Bu barədə Türkiyənin Milli müdafiə naziri Hulusi Akar Türkiyə Böyük Milli Məclisində çıxışı zamanı bildirib. Nazir deyib ki, Azərbaycan və Türkiyə arasında imzalanmış müttəfiqlik haqqında Şuşa Bəyannaməsi tarixi bir addımdır: "Şuşa Bəyannaməsi sadəcə iki ölkənin yox, bütün Qafqazın inkişafı və sabitliyi üçün də böyük əhəmiyyət daşıyır. Ermənistan Türkiyə və Azərbaycan prezidentlərinin uzatdığı sülh və dostluq əlini tutmalı, "altılıq platforması" təklifimiz daxil olmaqla fürsətləri yaxşı dəyərləndirməlidir. "İki dövlət, tek millət" anlayışı ilə kəldərdə

və sevincdə bir və bərabər olduğumuz azərbaycanlı qardaşlarımızın yanında olacağıq".

Hulusi Akar vurğulayıb ki, Türkiyə Cənubi Qafqazda sabitliyə böyük əhəmiyyət verir, regionda sülhün təmin olunması üçün böyük səy göstərir. O, Azərbaycanın 30 ildir işğal altındakı torpaqlarını 44 gün davam edən "Tək Vətən Hərəkatı" ilə azad etdiyini, bu müddət ərzində Türkiyənin haqlı mübarizəsində Azərbaycanın yanında olduğunu xatırladı: "Tək Vətən Hərəkatı"ndan sonra imzalanan atəşkəs çərçivəsində yaradılan Birgə Mərkəzdə Türkiyə Silahlı Qüvvələrinin



şəxsi heyəti və rus hərbiçiləri xidmət aparır, sabitlik və atəşkəsin davamlı olması üçün səy göstərir". Hulusi Akar bildirib ki, hazırda Türkiyə Silahlı Qüvvələri Azərbaycan Ordusunun modernləşdirilməsinə, təlim və təhsil məsələlərinə dəstək verir: "İşğaldan azad edilmiş ərazilərdə mina və PHS-lərin axtarışı və zərərsizləşdirilməsi istiqamətində müştərək fəaliyyətimizi davam etdiririk".

İsmayıl

Azərbaycan Respublikasının ərazisində COVID-19 ilə bağlı son vəziyyət			
Ünvanı	Bu gün	16.11.2021	
Ümumi sağlamlıqdan keçirən sayı	563 940	2 015	
Ümumi sağlamlıqdan keçirən sayı	525 838	2 178	
Aktiv xəstə sayı	30 600		
Ümumi sağlamlıqdan keçirən sayı	5 380 154	13 035	
Ümumi sağlamlıqdan keçirən sayı	7 502	31	

Daha 2 015 nəfər koronavirusa yoluxub
31 nəfər vəfat edib, 2 178 nəfər müalicə olunaraq sağalıb

Azərbaycan Respublikasında koronavirus (COVID-19) infeksiyasına 2 015 yeni yoluxma faktı qeydə alınıb, 2 178 nəfər müalicə olunaraq sağalıb.

Nazirlər Kabineti yanında Operativ Qərargahdan "Şərq"ə verilən məlumata görə, COVID-19 üçün götürülən analiz nümunələri müsbət çıxmış 31 nəfər vəfat edib.

İndiyədək ölkədə ümumilikdə 563 940 nəfərin koronavirus infeksiyasına yoluxması faktı müəyyən edilib, onlardan 525 838 nəfər müalicə olunaraq sağalıb, 7 502 nəfər vəfat edib, aktiv xəstə sayı 30 600 nəfərdir.

Tbilisi Şəhər Məhkəməsinə Gürcüstanın eks-prezidenti Mixeil Saakaşvilinin ölkə sərhədini qanunsuz keçməsi ilə bağlı cinayət işi üzrə məhkəmə prosesi keçirilir. Siyasətçiyə müvafiq ittiham bir ay bundan öncə irəli sürülüb. Səbiq dövlət başçısı və onun vəkllərinin tələbinə baxmayaraq, M.Saakaşvili məhkəmə iclasına gətirilməyib.

Bu artıq siyasətçinin iştirakı olmadan Tbilisi Şəhər Məhkəməsinə keçirilən üçüncü prosesdir. Gürcüstanın Penitensiar Xidmətindən bildirilib ki, məhkəmənin məhkəməyə aparılması müəyyən risklər doğurur və kütləvi iğtişaşlar yara-da bilər. Xatırladaq ki, M.Saakaşvili bu il sentyabrın 28-də Gürcüstana qeyri-qanuni yolla daxil olub və oktyabrın 1-də Tbilisidə saxlanılıb. Onun ölkəyə gizli yolla gəlməsi ilə bağlı 4 nəfər saxlanılıb. Gürcüstanın üçüncü prezidenti vətəninə iki cinayət işi üzrə qiyabi olaraq 6 il müddətinə azadlıqdan məhrum edilib, daha üç iş isə baxılma mərhələsindədir.

Məsələyə münasibət bildiren siyasi-şərhçi Turab Rzayev "Şərq"ə açıqlamasında bildirib ki, Gürcüstanda artıq müxalifətə iqtidar arasında münasibətlər daha da gərginləşəcək. Analitik hesab edir ki, artıq dövlət istəyinə nail olub: "Ola bilsin ki, yaxın

Gürcüstanda hakimiyyət istəyinə nail oldu

Artıq Saakaşvili sərbəst buraxıla, mülki xəstəxanaya yerləşdirilə bilər



müddətdə Mixeil Saakaşvili sərbəst buraxılsın. Çünki hökumətin əsas istəyi seçkilərin birinci və ikinci turunda qələbəni əldə etmək, M.Saakaşvilinin və tərəfdarlarının buna mane olmaması idi. Artıq seçkilər başa çatdıqna və ikinci turu təsdiqlədiklərinə görə, düşünürəm ki, onlar "Mişa"dan indi daha az ehtiyat edərlər. Çünki artıq Saakaşvilinin Gürcüstanda əhalini küçəyə çıxarması və mitinqlərin keçirilməsi seçkinin nəticəsinə təsir etməyəcəyəm. Artıq seçkilər elan olunub. Ona görə də xarici və ictimai basqı

da olsa Saakaşvilini azad edə bilərlər. Əks halda Saakaşvilinin həbsxanada sağlığı pisləşib, vəfat edə bilər".

T.Rzayev əlavə edib ki, Saakaşvili-nin həyatını itirməsi nəticəsində Gürcüstanda qarışıqlıq yarana bilər:

"Qərb ölkələri, xüsusilə də Amerika Birləşmiş Ştatları Gürcüstana çox təzyiq göstərə bilər. Bunun qarşısını almaq üçün Gürcüstan rəhbərliyi artıq Saakaşvili ilə bağlı şərtləri yumşaltmalıdır. Bundan qabaq Saakaşvilinin atası, keçmiş və indiki həyat yoldaşı bəyanat vermişdi. Artıq bu, Gürcüstanda getdikcə qaynar bir qazana benzəyə bilər və hadisələr cızığından çıxma bilər. Ona görə də ola bilsin ki, hökumət yaxın vaxtlarda Saakaşvilini həbsxanadan çıxarmasına və normal xəstəxanaya aparılmasına razılıq verdi. Əks halda düşünürəm ki, Saakaşvilinin həyatını itirməsi Gürcüstanda çox böyük daxili çaxnaşmalara və Gürcüstanın qərb cəmiyyətinin izolyasiyasına gətirib çıxara bilər".

Aynurə Pənahqızı

Düşmən qorxu və təşviş içindədir



Noyabrın 16-da Müdafiə Nazirliyinin Beynəlxalq Hərbi Əməkdaşlıq İdarəsi tərəfindən Azərbaycanda akkreditə olunmuş xarici hərbi attaşələr və beynəlxalq təşkilatların ölkəmizdəki nümayəndələri üçün brifinq təqdim olunub.

Nazirlikdən verilən məlumata görə, brifinq iştirakçılarına dövlət sərhədində Ermənistan tərəfinin törətdiyi təxribatlar və hazırda mövcud vəziyyət barədə ətraflı məlumat verilib.

Müdafiə Nazirliyinin mətbuat xidmətinin reis müavini, polkovnik-leytenant Anar Eyvazov deyib

Ermənistan silahlı qüvvələrinin sərhəd boyu cəmləşdirilən canlı qüvvəsi və hərbi texnikası hədəf altındadır

ki, Ermənistan tərəfindən təxribatlar daha da intensivləşib. O bildirib ki, Ermənistan tərəfi bu gün (dünən) hərbi əməliyyatlarla başlayıb: "Kəlbəcər və

sursat hərbi qənimət kimi ələ keçirilib: "Adekvat tədbirlər görüldü. Hücüm tam iflasa uğrayıb. Hazırda sərhəddə vəziyyət gərgin olaraq qalır, vəziyyət nəzarət altındadır".

Nazirlikdən vurğulanıb ki, qarşı tərəfin dövlət sərhədi boyunca istənilən döyüş aktivliyi bölmələri-miz tərəfindən izlənilir: "Ermənistan silahlı qüvvələri bölmələrinin əks-həmləsi hərbiçilərimiz tərəfindən dəf edilib. Erməni hərbi qulluqçularının qorxu və təşviş içində mövqelərini tərk etməsi, şəxsi heyəti arasında çaxnaşma müşahidə edilir. Ermənistan silahlı qüvvələrinin sərhəd boyu cəmləşdirilən canlı qüvvəsi və hərbi texnikası hədəf altındadır. Qarşı tərəfə məxsus döyüş texnikası sıradan çıxarılıb. Əməliyyat taktiki üstünlük Azərbaycan Ordusunun bölmələri tərəfindədir. Bir daha bəyan edirik ki, sərhəddə baş verən gərginliyə görə Ermənistan hərbi-siyasi rəhbərliyi məsuliyyət daşıyır".

İsmayıl

“Sərhəddə və Qarabağda baş verən təxribatların arxasında Moskva dayanır”

Ermənistan-Azərbaycan dövlət sərhədində və rus "sülhməramlıları"nın müvəqqəti dislokasiya edildiyi Qarabağ bölgəsində erməni təxribatçıları tərəfində süni gərginlik artmaqdadır.

Hadisələrin belə cərəyan etməsi haqlı olaraq Azərbaycan tərəfində ciddi suallar vardır. İkinci Qarabağ savaşının bitməsindən 1 il keçməsinə baxma-



Süni gərginliklər məqsədli yaradılır

Rus sülhməramlıları Qarabağda missiyasından kənar işlər görür

yaraq, üçtərəfli bəyannamənin şərtlərini imzalamış Ermənistan və Rusiya qəbul etdikləri şərtləri icra etmək niyyətində deyillər. Rusiya Qarabağda gərginliyin davamlı olmasında maraqlı görünür. Ona görə də baş verən təxribatlara ya göz yumur, yaxud təşkilinə gizli şəkildə dəstək verir. Bir neçə gün öncə ruslar tərəfindən Xankəndi yaxınlığında provaslov kilsəsinin inşa edilməsi haqqında məlumatlar yayıldı. Provaslov kilsəsi ilə eyni gündə Rusiya sülhməramlıları tərəfindən Xocalı rayonu ərazisində 10 rus "məşhurun" heykəli qoyuldu. Bütün bunlar Rusiyanın "sülhməramlı" missiyadan kənar işlər gördüyünün açıq nümunələridir.

"Atlas" Araşdırmalar Mərkəzinin eksperti Samir Hümətov "Şərq"ə açıqlamasında deyib ki, Rusiyanın məqsədinin nədən ibarət olması bizə məlumdur. Analitikin sözlərinə görə, üçtərəfli bəyannamədən dərhal sonra müharibə ərzində Qarabağdan Ermənistana getmiş erməniləri yenidən avtobuslara dolduraraq Xankəndi və digər ərazilərə gətirməklə Moskva öz niyyətini ortaya qoydu: "Rusiya

belə süni gərginlikləri bilərəkdir yaradır. Kremlin bölgədə əsas 3 məqsədi var. Hədəf "sülhməramlıları"na mandat almaq, hərbi kontingentini artırmaq və belə süni təxribatlarla 10 noyabr 2020-ci il və 11 yanvar 2021-ci il üçtərəfli bəyannamənin şərtlərinin icrasını ləngitməkdir. Əlbəttə, istənilən halda Rusiyanın istəkləri baş tutmayacaq və belə davam edərsə, Azərbaycan 15 iyun 2021-ci il Şuşa Bəyannaməsinin şərtlərinə uyğun olaraq Türkiyənin Azərbaycanda, daha dəqiq desək, Azərbaycanın işğaldan azad edilmiş ərazilərində hərbi bazalar qurmasını tələb etmək məcburiyyətində qalacaq. Burada qeyd edilməli digər vacib məqam isə Ermənistanla bağlıdır. Məlumdur ki, ikinci Qarabağ savaşında Ermənistan təqribən 70 faiz ordusunu və silah-sursatını itirdi. Ermənistanın Azərbaycanla döyüşəcək gücü və cəsarəti yoxdur. Əgər bu gün erməni terrorçularının elində silah-sursat varsa, bunu təmin edən bərbəzə Rusiyadır. Deməli, sərhəddə və Qarabağda baş verən təxribatların arxasında Moskva dayanır".

İsmayıl Qocayev

“Səfir ermənilərin xoşuna gəlmək üçün mənasız cümlə işlədib”

Fazil Mustafa: “Əgər Niderland səfəri Azərbaycan ərazisinin bir hissəsini tanımaq fikrində deyilsə, o halda dərhal ölkədən qovulmalıdır”



"Niderlandın Ermənistanı səfəri ölkəsinin Azərbaycanda səfirinin Şuşaya səfərini şərh edərkən heç bir şəkildə Şuşa və ya Qarabağa gerçəkləşdirilən ziyarətin ölkəsinin mövcud durumu legitimləşdirməsi və ya tanıması mənasını daşımadığını söyləyib".

Bunu millət vəkili Fazil Mustafa feysbuk səhifəsində yazıb.

Deputat bildirib ki, axmaq səfərə çətin də olsa anlamaq lazımdır ki, indi biz Niderlandın özünü tanıyıb, onun hansısa bir şəhərini və ya bir ərazisini tanımasa, deməzlik ki, bu nə məntiqsizlikdir: "Adamın beynəlxalq hüquqdan başı çıxmıdığını söyləmək yanlış olar, orada ermənilərin xoşuna gəlmək üçün mənasız bir cümlə işlədib. Biz artıq Şuşanı da, Qarabağı da Azərbaycan ərazisi kimi işğaldan azad edərək legitimləşdirmişik. Əgər Niderland səfəri Azərbaycan ərazisinin bir hissəsini tanımaq fikrində deyilsə, görüşünü açıqca bəyan etsin. O halda dərhal ölkədən qovulmalıdır. Türkiyə Prezidenti Ərdoğan bunun yaxşı presedentini ortaya qoymuşdu".

İsmayıl

"Hər iki dövlətin Ermənistanı təsir gücü var"

Azər Qasımov: "Ermənistanın konstruktiv mövqeyə gəlməsi də Rusiya və İran dövlətlərinin mövqələrindən asılıdır"

Rusiya Prezidenti Vladimir Putinlə İran Prezidenti İbrahim Rəisi Qarabağ məsələsini müzakirə edib. Bu barədə Rusiya prezidentinin mətbuat xidməti məlumat yayıb.

Məlumatda qeyd olunub ki, V.Putin iranlı həmkarını Rusiyanın Qarabağda atəşkəs rejiminin təmin olunması üzrə addımlar barədə məlumatlandırıb.

"Prezidentlərin telefon danışıqları zamanı Qarabağla bağlı vəziyyət də müzakirə olunub. Vladimir Putin Rusiya tərəfinin atəşkəs rejiminin təmin olunması, təsərrüfat və nəqliyyat əlaqələrinin açılması, bölgədə dinc həyatın təşkil olunması ilə bağlı gördüyü tədbirlər barədə həmkarını məlumatlandırır" - deyə, məlumatda bildirilib.

Məsələyə münasibət bildiren BAXCP sədrinin müşaviri, politoloq Azər Qasımov "Şərq"ə bildirib ki, regionda gedən hər bir prosesdə re-



gion dövlətlərinin maraqlarının olduğu şübhəsizdir. Politoloq qeyd edib ki, Rusiya və İran prezidentlərinin Qarabağı müzakirə etməsinə bu kontekstdən yanaşmaq lazımdır: "Ayrı-ayrılıqda bu dövlətlərin maraqları müəyyən məsələlərdə fərqli olsa da, regionun sabitliyi və gələcəyi baxımından ümumi maraqlarının olması şübhəsizdir. Bu ölkələrin prezidentlərinin də regionun sabitliyi üçün ortaq fikir mübadiləsi etməsi böyük ehtimal-

dır. Dövlətlər fərdi maraqlarını təbii ki, bir-biri ilə müzakirə etmirlər. Bu maraqlar müxtəlif örtülü mesaj və hərəkətlərlə diqqətə çatdırılır. Bu baxımdan, hazırda Qarabağ ətrafında baş verən proseslərin əsas ortaq nöqtəsi Zəngəzur dəhlizinin açılması və "3+3" formatının işə düşməsidir. Türkiyə və İran XİN-lərinin baş tutan görüşü və iki dövlət rəhbərlərinin də nəzərdə tutulan görüşünün olması ehtimalı bir daha onu deməyə əsas verir ki, regionun üç böyük dövləti bu formatın üzərində ciddi işləyirlər".

A.Qasımov əlavə edib ki, əsas problem burda Ermənistanın ikibəşli oyun oynamasıdır: "Ermənistan hələ ki, Qərbin oyunlarını regionda oynamaqda maraqlıdır. Ona görə də gah tərəflərə müsbət mesajlar verir, gah da bugünkü kimi müharibə şəraiti yaratmaqla əldə olunan razılıqları şübhə altına alan fəaliyyət göstərir. Hesab etmək olar ki, Ermənistanın konstruktiv mövqeyə gəlməsi də Rusiya və İran dövlətlərinin mövqələrindən asılıdır. Onların Ermənistanı təsir gücləri var və bundan istifadə edilməsi regionun gələcək təhlükəsizliyi üçün mütləqdir".

Aynurə Panahqızı



Elman Rüstəmov: "Gələn il iqtisadiyyatın əsas hədəfi inflyasiyanı hədəf trayektoriyaya qaytarmaq olacaq. Bütövlükdə ərzaq inflyasiyasına diqqət artırılmalıdır"

Dünən Milli Məclisin payız sessiyasının növbəti plenar iclası keçirilib. "2022-ci il dövlət büdcəsi haqqında" qanun layihəsi müzakirə edildiyi iclasda Baş nazir Əli Əsədov və nazirlər iştirak ediblər. Parlamentin İqtisadi siyasət, sənaye və sahibkarlıq komitəsinin sədri Tahir Mirkişili deyib ki, komitələrdə aparılan geniş müzakirələr zamanı 5 sualın cavabını tapmağa çalışıblar:

"26,8 milyard manat gəlir və 29 milyarddan çox xərc ilə 2022-ci il dövlət büdcəsinin qarşısında duran hədəflərə nail olmağa qadir olduğuna dəyər bilər. Büdcədə orta aylıq əməkhaqqı, o cümlədən neftin qiyməti ilə bağlı proqnozların real proqnozlar olduğunun düşünürük. Gələn il əhalinin sosial müdafiəsinin yaxşılaşdırılması üçün Prezident İlham Əliyevin sərəncamını təmin etmək üçün büdcədə nəzərdə tutulan vəsait 1,6 milyon insanı əhatə edəcək. Digər tərəfdən, cari ildə inflyasiyanın sürətlənməsi-

Baş bankir etiraf etdi

Bitki yağının, taxıl məhsullarının qiyməti sürətlə artıb

ni müşahidə edirik. Bunun qarşısını almaq üçün bu istiqamətdə müəyyən edilən pul-kredit sisteminə konturları doğru hesab edirik".

"Prioritetlərdən biri azad olunmuş ərazilərin iqtisadiyyata reinteqrasiya edilməsidir"

Maliyyə naziri Samir Şərifov deyib ki, məntur düşmənin darımadığıq etdiyi ərazilərimizə yeni nəfəs verilir, yeni avtomobil yolları, dəmiryolları çəkilir, mədəniyyət abidələri bərpa edilir. Nazir bildirib ki, ölkəmizin sosial-iqtisadi inkişafına dair Prezident İlham Əliyevin müəyyən etdiyi 5 milli inkişaf prioritetlərindən biri işğaldan azad olunmuş ərazilərin ölkə iqtisadiyyatına reinteqrasiya edilməsidir: "Növbəti ilin dövlət və icmal büdcələrinin gəlir və xərcləri müəyyənləşdirilərkən cari ilin təsdiq edilmiş büdcənin icra vəziyyətinə də baxılıb. 2022-ci ilin dövlət büdcəsi əhalinin rifah halının yaxşılaşdırılması, işğaldan azad edilmiş ərazilərə böyük qayıdış və bərpa layihələrinin həyata keçirilməsi üçün şərait yaradacaq". Samir Şərifov bəyan edib ki, növbəti il aztəminatlı ailələrə ünvanlı sosial yardım üçün 208 milyon manat vəsait nəzərdə tutulur: "Gələn ilin dövlət büdcəsində 20 il qüsursuz xidmət etmiş hərbi qulluqçuların mənzil şəraitinin yaxşılaşdırılması üçün də vəsait nəzərdə tutulur. Eyni zamanda əhalinin mənzilə olan tələbatını qarşılamaq üçün ipotekaya ayrılan vəsaitin cari illə müqayisədə 34 faiz artırılması nəzərdə tutulur. Əhalinin aztəminatlı təbəqəsinin ailə təhsilə əlçatanlığını daha da artırmaq üçün bu ildən təbiiq olunan Tələbə Kredit Fondunun nizamnaməsi gələn il 102 milyon manata çatdırılacaq. Növbəti ilin dövlət büdcəsi hesabına kadr hazırlığının maliyyələşdirilməsində güzəştli kateqo-

riya hesab edilən gənclərin maliyyələşdirilməsi üçün 38 milyon manat ayrılacaq".

"Azərbaycan yeni iqtisadi dövrə qədəm qoyur"

İqtisadiyyat naziri Mikayıl Cəbbarov bildirib ki, hazırda Azərbaycan 2022-2030-cu illəri əhatə edən yeni iqtisadi dövrə qədəm qoyur. Nazir deyib ki, qarşımızda bununla bağlı yeni çağırışlar durur: "Bununla bağlı 2022-2026-cı illər üzrə yeni inkişaf strategiyasının hazırlanması üçün Maliyyə Nazirliyi, İqtisadiyyat Nazirliyi və müvafiq qurumlar arasında məhsuldar müzakirələr keçirilib. Bu müzakirələr nəticəsində qarşıdakı çağırışları özündə əhatə edən ilkin büdcə qərçivəsi formalaşmaqdadır. Bundan başqa, növbəti ilin büdcə layihəsi ölkədə sosial layihələrin həyata keçirilməsinə özündə əhatə edir. Bütün bunlar, dünya bazarında baş verən artımlar əhalinin mövcud durumuna təsirlərinin azaldılmasına yönəldilib". M.Cəbbarov bəyan edib ki, başlıca çağırış neftdən asılılığı sıfıra endirməkdir: "Prezident İlham Əliyevin sərəncamı ilə 2022-2030-cu illər üzrə Azərbaycanın sosial-iqtisadi inkişaf strategiyası təsdiq olunub. Bunun üçün 5 milli prioritet müəyyənləşdirilib. Ölkə qarşısında yeni iqtisadi çağırışlar dayanmaqdadır. Başlıca çağırış neftdən asılılığı sıfıra endirməkdir. Ölkə iqtisadiyyatında 4 başlıca təməl deyisikliyə baş verəcək. İqtisadiyyatda fəaliyyət mühiti əhəmiyyətli dərəcədə yaxşılaşdırılacaq. İnsan kapitalının davamlı inkişafı, rəqəmsal ideyaların tətbiqi üçün geniş şərait yaradılacaq. Strategiyamızın artıq başlıca istiqamətləri formalaşdırılıb. Başlıca layihəsində 70-dək strateji alt başlıq layihəsi üzrə 839-dək strateji dəyişiklik edilməsi nəzərdə tutulub". M.Cəbbarov qeyd edib ki, növbəti ildə 2021-ci ilə nisbətən ölkədə in-

vestisiya fəallığının artması gözlənilir: "Gənişmiqyaslı sosial proqramların həyata keçirilməsi, əmək bazarında şəffaflaşmanın təmin edilməsi şəraitində orta ayıq əməkhaqqının 807 manata çatması gözlənilir. İqtisadi fəaliyyət tamamilə yeni keyfiyyət üzərində formalaşacaq".

"Qlobal inflyasiyanın yayılma prosesi pandemiyanın göstəricisidir"

Mərkəzi Bankın sədri Elman Rüstəmov deyib ki, qlobal inflyasiyanın yayılma prosesi pandemiyanın göstəricisidir: "Azərbaycan Prezidenti İlham Əliyevin rəhbərliyi altında hazırlanmış anti-böhran proqramı 2020-ci ildə iqtisadi tənzətlülün qarşısını alıb və 2021-ci ildə iqtisadi artıma səbəb olub. Tikinti sahəsi istisna olmaqla, cari ildə bütün sahələrdə artım müşahidə edildi". AMB sədri bildirib ki, qlobal ticarətdə qırımlar, pandemiya ilə əlaqədar işçi qüvvəsinin çatışmazlığı yaşanır: "Proqnozlara görə, qlobal əmək bazarı pandemiyaadan əvvəlki vəziyyətə qayıtmayacaq. Qlobal işsizlik səviyyəsinin 2021-ci ilin sonuna kimi isə 206 milyon nəfərə yüksəlməsi gözlənilir. Bitki yağının, taxıl məhsullarının qiyməti sürətlə yüksəlib. Buna global tələbatın, yəni, qlobal gübrə və logistika xərclərinin artması təsir edib. İqtisadiyyatda inflyasiya gözləntiləri məqbul səviyyədə ləvzənlənib. Son illər inflyasiyanın hədəflənməsi rejimi ilə bağlı çox işlər görüldü. Biz bu işlərin son mərhələsinə keçmişik. Hesab edirik ki, inflyasiyanın önənməsi rejiminə keçid inflyasiyanın faiz göstəricilərinə təsir göstərəcək. Gələn il iqtisadiyyatın əsas hədəfi inflyasiyanı hədəf trayektoriyaya qaytarmaq olacaq. Bütövlükdə ərzaq inflyasiyasına diqqət artırılmalıdır".

Elman Rüstəmov bəyan edib ki, istehlak kreditləşməsinin fəallığı sələmçiliyə mane

olan əsas göstəricidir: "Son iki ildə vaxtı keçmiş kreditlər 10 faizdən 5 faizədək azalıb. İstehlak kreditləşməsi də artıb. Buna bizdə ikili yanaşma var. İstehlak kreditləşməsinin fəallığı sələmçilik kimi kölgə iqtisadiyyatına mane olan əsas göstəricidir. Bütövlükdə istehlak kreditləri üzrə orta faizlərdə azalma müşahidə edilir. Bunu biznes kreditlərinə də aid etmək olar". AMB sədri bildirib ki, bu ekosistemdə ciddi işlərin görülməsinə ehtiyac var: "Əhalinin ərzaq təhlükəsizliyini təmin etmək üçün burada əsas şərt azad rəqabətli təmin etməkdir. Qiymət artımına təsir edən təbii amillər var. Amma süni qiymət artımı rəqabət rejimində olan problemlərlə bağlıdır. Biz burada azad rəqabətli təmin etməliyik. 2022-ci il dövlət büdcəsi layihəsinə Mərkəzi Bankın yeganə qeydi büdcə kəsiri və onun maliyyələşməsi strukturu ilə bağlıdır. Nəzərdə tutulan bəhd kəsirinin 40 faizdən yuxarısınınsın vahid xəzinə hesabının qalığı hesabına maliyyələşməsi proqnozlaşdırılan makroiqtisadi hədəflərə və ilk növbədə inflyasiya hədəflərinə nail olmağa mane ola bilər".

"Dövlət satınalmaları ilə bağlı yeni hüquqi bazanın formalaşdırılmasına ehtiyac var"

Hesablama Palatasının sədri Vüqar Gül-məmmədov deyib ki, 2018-ci ildə vahid büdcə təsnifatının təkmilləşməsi ilə bağlı ciddi addımlar atılıb: "Bununla belə bəzi istiqamətlər üzrə uyğunsuzluqların olması büdcə uçotuna mane olur. Büdcə təsnifatının təkmilləşməsinə ehtiyac var. Dövlət müəssisələrinə ayrılan subsidiyaların nəticəli və effektiv olmasını təmin etmək məqsədilə yeni proqram formalaşdırılmalıdır. Dövlət borcu və zəmanəti üzrə öhdəliklər təminat fondu ilə bağlıdır. Dövlət vəsaiti fondun formalaşmasında iştirak edir. Bu fondun növbəti illərdə funksiyalarını yenidən müəyyənləşdirilməsinə ehtiyac var. Son illər iqtisadiyyat Nazirliyinin təşəbbüsü ilə rəqabət artırılması ilə bağlı tədbirlər həyata keçirilib. Təkmil satınalma mexanizmləri yaradılmışdır. Dövlət satınalmaları ilə bağlı müasir çağırışlara cavab verən yeni hüquqi bazanın formalaşdırılmasına və şəffaflıq satınalma saytının yaradılmasına da ehtiyac var".

İsmayıl

Hər nazir dəyişdikcə pensiya siyasəti də dəyişir

Zahid Oruc: “Pensiya siyasəti sadə və sabit olmalıdır. Ötən 3 ildə əlillik və pensiya təyinatı ilə bağlı 211 min nəfəri də biz o hüquqdan məhrum etmişik”



Milli Məclisin dünənki iclasında “2022-ci il dövlət büdcəsi haqqında” qanun layihəsi müzakirələrdən sonra birinci oxunuşda qəbul edilib. Məlumat üçün bildirək ki, layihəyə əsasən, 2022-ci il dövlət büdcəsinin gəlirləri 26 milyard 816 milyon manat, xərcləri isə 29 milyard 879 milyon manat məbləğindədir. İclasda çıxış edən deputatlar bir sıra təkliflərlə çıxış ediblər.

Milli Məclisin İqtisadi siyasət, sənaye və sahibkarlıq komitəsinin sədr müavini Əli Məsimli deyib ki, 2022-ci ilin büdcəsi böyük sosial paket həyata keçirmək üçün gözəl şans yaradır. Onun sözlərinə görə, əməkhaqqıların, sosial müavinətlərin, təqaüdlərin artırılması üçün addımlar atılacaq: “Nəticədə əməkhaqqıları 8 faizdən çox artacaq. Büdcədə də inflyasiyanın 4 faiz olması nəzərdə tutulub. Bu dəfə büdcə proqnozlarından çıxış edərək, artıq əhalinin real gəlirlərinin aşağı düşməsi yox, artmasından söhbət gedir”.

“Sahibkarlara aşağı faizlə kreditlər verməliyik”

Milli Məclisin İqtisadi siyasət, sənaye və sahibkarlıq komitəsinin üzvü Vahid Əhmədov ehtiyac meyarı anlayışının büdcədən çıxarılmasını təklif edib: “Baş nazirdən xahiş

edirik ki, büdcədən ehtiyac meyarı anlayışı 2023-cü ildə çıxarılın və yaşayış minimumu anlayışı qalsın. İqtisadiyyat Nazirliyi tərəfindən aparılan diversifikasiya proqramı Azərbaycanda qeyri-neft sektorunun inkişafına səbəb olub. Müsbət məqamlarla yanaşı, bəzi problemlə sahələri də diqqətə çatdırmaq istəyirəm. Bizdə qəbul edilən 5 milli prioritet siyahısında kənd təsərrüfatı sahəsi də var. Prezident İlham Əliyev ərzaq təhlükəsizliyi ilə bağlı müvafiq tapşırıqlar verib.

Biz kənardan çox sayda ərzaq məhsulları idxal edirik, bu da qiymət artımında müəyyən paya səbəb olur. Eyni zamanda Azərbaycanda istehsal olunan kənd təsərrüfatı məhsullarının qiymətləri yüksəkdir. İki məsələni həll etməliyik. Birincisi, kənd təsərrüfatı ilə məşğul olan sahibkarlara aşağı faizlə kreditlər verməliyik. İkincisi, kreditlərlə bağlı girov məsələsini aradan qaldırmaliyiq. Baş nazirdən xahiş edirəm ki, Rəqabət Məcəlləsinin də Milli Məclisə göndərilməsini təmin etsin”

“Yaxşı maaş verə bilsək, sosial təminatlara da ehtiyac qalmaz”

Parlamentin Əmək və sosial siyasət komitəsinin sədri Musa Quliyev qiymət artımının gələn il davam edib-etməyəcəyi ilə maraqlanıb: “Seçiciləri maraqlandıran əsas sual bu il davam edən qiymət artımlarının gələn il davam edib-etməyəcəyi ilə bağlıdır. Gələn il büdcəmizdə əməkhaqqı, pensiya, təqaüdlərin artırılmasını nəzərdə tuturuq. Amma biz gələn il inflyasiyanın qarşısını almaq üçün lazımı addımlar atmasaq, bu tədbirlərdən vətəndaşlarımız faydalana bilməyəcək. Dünyada hazırda çox ciddi ərzaq qıtlığı prosesi gedir. Ona görə də biz ilk olaraq ərzaq təminatımızı həyata ke-

çirməliyik. Digər tərəfdən, yaxşı iş yeri yarada, yaxşı maaş verə bilsək, digər sosial təminatlara da ehtiyac qalmaz”.

“Pensiya siyasəti sadə və sabit olmalıdır”

Milli Məclisin İnsan hüquqları komitəsinin sədri Zahid Oruc vurğulayıb ki, Azərbaycanda yaşa görə mövcud 716 min nəfər pensiyaya 163 mini işləməkdə davam edir: “Pensiya amnistiyasının böyük müsbət təsirləri müqabilində yüz minlərlə adam hələ də siqorta stajını və siqorta kapitalını toplaya bilmir. Bu, hər nazir dəyişdikcə yenilədiyimiz sabit olmayan pensiya qanunvericiliyi, mürəkkəb hesablaşma sistemində malik təqaüd siyasətinin nəticəsidir. Pensiya siyasəti sadə və sabit olmalıdır. Ötən 3 ildə əlillik və pensiya təyinatı ilə bağlı 211 min nəfəri də biz o hüquqdan məhrum etmişik”.

“...xidmətlərin sayını 2 dəfə artırma bəlik”

Milli Məclisin Səhiyyə komitəsinin sədri Əhliman Əmiraslanov icbari tibbi siqorta ilə əlaqədar xidmətlər zərfindəki xidmətlərin sayının 5000-ə qaldırılması təklif edib: “2022-ci ildə büdcədə nəzərdə tutulan səhiyyə xərcləri müstəqillik illərimizin ən böyük səhiyyə xərcləridir. Azərbaycan büdcəsində səhiyyə xərclərinin xüsusi çəkisi 6 faizə çatıb. İcbari tibbi siqortanın həyata keçirilməsi, pandemiya qarşı mübarizə üçün nəzərdə tutulan xərclərdə böyük artım var. Ancaq çox təəssüflər olsun ki, tibb elminin, elmi tədqiqatların inkişafı üçün nəzərdə tutulan vəsait çox azdır. İcbari tibbi siqortanın həyata keçirilməsi pandemiya ilə eyni vaxta düşdü və bunun təbii qaydada bir çox problemlər ortaya çıxdı. Ancaq buna baxmayaraq, ölkəmizdə icbari tibbi siqorta tətbiq edilir. Burada bir sıra problemlər də var. İlk başlayanda xidmətlər zərfinə daxil olan xidmətlərin sayı çox az idi. Hazırda bu zərfe 2500-ə yaxın xidmət daxildir. Amma bu, kifayət etmir. Bilki büdcə və Fonda yığılan vəsaitlə xidmətlər zərfinə daxil olan xidmətlərin sayını 2 dəfə artırma bəlik”.

İsmayıl Qocayev



"Ancaq rəsmi informasiyaları yayın!"

Mətbuat Şurası medianı həssas davranmağa çağırırdı



“Azərbaycan-Ermənistan sərhədində baş vermiş silahlı toqquşmalarla əlaqədar bəzi kütləvi informasiya vasitələrində, xüsusən də internet media orqanlarında həqiqətə uyğun gəlməyən, rəsmi şəkildə təsdiqlənməyən məlumatlar yayılmaqdadır”.

Bu barədə Mətbuat Şurasının sədri Əflatun Amaşov deyib. MŞ rəhbəri bildirib ki, müəyyən internet xəbər resursları hətta ayrı-ayrı sosial şəbəkə profilləri tərəfindən döviyyəyə buraxılıb yanlış, əsassız informasiya olaraq təqdim edir və yayırlar. Ə.Amaşovun sözlərinə görə, təəssüf ki, belə xoşagəlməz, peşəkar jurnalistika prinsiplərinə zidd hallar ilk dəfə deyil təkrarlanır: “Buna görə də Azərbaycan Mətbuat Şurası

olaraq jurnalistlərdən, media quruluşlarından həssas davranmağı, ancaq rəsmi, yaxud rəsmi şəkildə təsdiqini tapmış informasiyaları yaymağı, onlara, başlıcası isə Müdafiə Nazirliyinə istinad etməyi xahiş edirik. Bu yalnız xahiş deyil, həm qanunlarımızın, həm də hazırkı həssas durumun mənəvi tələbi, vətəndaşlıq anlayışıdır. Unutmamalıyıq ki, səbr, təmkin, hadisə və proseslərə soyuq münasibət, müxtəlif bilgilərin təhlili eyni zamanda cəmiyyətin baş vermiş olayla əlaqədar düzgün yönləndirilməsi, ümumi ab-havanın qorunması baxımından son dərəcə vacibdir. Ən əsası bu keyfiyyətlər informasiya savaşındakı uğuru təmin edəcək vacib komponentdir. İkinci Qarabağ müharibəsində medianın iştirakı təcrübəsi göstərdi ki, qələbənin ideoloji müstəvidə də qazanılmasındakı müstəsna faktor jurnaltikanın peşə dəyərlərinə sadiqdir. İşimizə sadiqlə yanaşmaq ki, faydalı olaq, ziyanımız yox, xeyrimiz dəysin. Allah Azərbaycan əsgərini qorusun!”.

İsmayıl

Valideynlər haqlıdır, məktəblərə istilik verilməyib

Pandemiya qoynunda yaşayan uşaqlar titrəyir



Mələhət Rzayeva

Sosial şəbəkə istifadəçiləri dünən sübh təzədən təbii qaz axtarışına çıxmışdı. Sosial şəbəkə istifadəçilərinin hərsinin bir vətəndaş, ailə başçısı, valideyn, tələbə... olduğunu diqqətə alsaq, demək, bütün ölkə boyu təbii qaz problemi yaşamır. “Vətəndaş” Tədqiqat və İnkişaf İctimai Birliyinin sədri Günel Səfərova sosial şəbəkədə belə bir paylaşım etmişdi:

Mistik tarixə gəldik. 15 noyabrddır. Həmişə isti otaqlarda əyləşən hörmətli məmurlar, arada təqvimə də baxın”. Rəylər də ard-arda düzülür. Məlum oldu ki, orta məktəblərdə də, məsələn, 247, 30 saylıda, paytaxtın “6-cı mikrorayon” ərazisi, Nərimanov rayonu, Əbdülkərim Əlizadə küçəsi, Mir Cəlal küçəsi və bir sıra başqa ərazilərə də təbii qaz verilməyib. Valideynlər uşaqları soyuq sinif otaqlarına göndərməkdən imtina etdiklərini yazırdılar. Kimisi də “Azəri-tilikteçizat” ASC-nin “Azəriqaz”a 20 milyon borcu olduğunu qeyd edirdi.

Hamı donur, xüsusən də uşaqlar

Sosial şəbəkə istifadəçisi Mətanət Əskərqızı yazır:

Mənim nəvələrim bina evində yaşayırlar. Onlar da donurlar.

Togrul Allahverdi: Nərimanov rayonu, Əbdülkərim Əlizadə küçəsi. Donuruq.

Anar Turan:

Bu, yaramazlıq, yazıtmazlıqdır. İllərdir bu problem öz həllini tapmır.

Ceyhan Bayramlı: “Azəriqaz” hoqqa çıxardır, digər dövlət qurumları ilə pul davası döyür deyir, çanaq şagirdlərin başında çatlayır.

Zivər Abbasova: Uşaqlar 90 faiz xəstədi məktəblərdə. Vəziyyət “qırmızı xətti” çoxdan keçib. Əhali də limit məsələsindən zülm çəkir.

Elnurə Abuşova: Təklif edirəm “Azəri-

tilikteçizat” ASC lağv olunsun. Zəfər iş bacarmırlar. Onların istilik verdiyi yaşayış binaları və müəssisələr büdcə hesabına kombilərlə təmin olunsun. O zaman ödəniş pulu yığmaq da asan olar, vətəndaşlar da əziyyət çəkməz. Bizim evdə kombidir, sentyabrın axırından yandırırıram. Belə havada insanları istiksiz qoymaq nə demək? Vətəndaş məcburdur alternativ elektrik qızdırıcıdan, kondisionerdən istifadə eləsin. O zaman işıq da yüklənir. “Azəriqaz” ASC, möhkəm olun, bütün ölkənin isinməsi sizə əmanət!!!

Elyar İslamzadə: Haçan qışa hazır olmuşuq ki, indi də hazır olaq. Bir azdan açıqlama verəcəklər ki, soyuq qəfildən düşüb, hava da normadan artıq soyuqdur.

Günel Nurel: Cox biabırçı qurumdur. Bu soyuqda istiksiz ev olar?!

Sevil Huseynova: Bəli, qışa hazır olma görə uşaq bağçadan didərgin olub, donmasın deyir göndərmirəm, evdə də buxana, qaz, işıq limitini aşsaq, heç təəccüblənmərim.

Elmir Muradov:

Qış gəldi, yenə də eyni problemlər, həmişəki narazılıqlar.

Aylin Həsənova: Dünən Biləcəri qəsəbəsi, Aşef Zeynallı, 22a küçəsində binaya istilik vermədilər. Birdəfəlik desinlər “vermirik”, camaat da getsin, qohum-əqrəbənin evinə sığsın. Bu soyuqda insanları niyə qırırlar?

Safura Ağayeva: Mir Cəlal küçəsi də təchiz olunmayıb, amma qəbzı gətirməyi çox gözəl bacarırlar, təchiz edilmədiyimiz istilik üçün ödəniş də edirik.

Təhsil Nazirliyi açıqlama verdi

Nəhayət, vətəndaşların narazılığından sonra Təhsil Nazirliyi məktəblərin istilik təchizatı ilə bağlı açıqlama yaydı. Açıqlamada bildirilir ki, payız-qış mövsümü ilə əlaqədar noyabrın 1-dən respublikanın dağ və dağətəyi ərazilərində, 15-dən isə digər

Qış gəldi, yenə də eyni problemlər, həmişəki narazılıqlar

bölgələrdə yerləşən ümumi təhsil müəssisələrinin istiliklə təmin olunması prosesi- ne başlanılıb. Ölkə ərazisində ümumtəhsil məktəblərinin istiliklə təminatında yaranan biləcək məsələlərin aradan qaldırılması və həlli üçün Təhsil Nazirliyində operativ informasiya qrupu yaradılıb. Bu qrup məktəblərin istiliklə təchizatında qeyd alınan məsələlərlə məşğul olacaq. Nazirliyin 146-1 və Bakı şəhəri üzrə Təhsil İdarəsinin 146-5 Çağrı Mərkəzləri ilə əlaqə yaratmaq və yaxud qurumun rəsmi “Whatsapp” xidmətinə (051 206 78 48) yazmaqla operativ qruplara müraciətləri yönləndirmək mümkündür. Qeyd edək ki, ölkə ərazisində fəaliyyət göstərən ümumi təhsil müəssisələrinin 62 faizində istilik mərkəzləşdirilmiş qaydada, digər hissəsində isə müxtəlif vasitələrlə (odun, dizel, elektrik radiatoru) təmin olunur.

Kim istəyər övladı soyuq otaqda dərs keçsin?!

Orta məktəblərdəki mövcud vəziyyətlə bağlı “Şərq”ə danışan təhsil problemləri üzrə ekspert Elşən Ramizoğlu istilik probleminin ciddi şəkildə hiss edildiyini dedi:

- Hava şəraiti sərtləşib, soyuqdur. Bölgələrə qar yağır. Bəli, bir çox məktəblərdə istilik sistemi problemi var. Məktəbin istilik sistemi qış mövsümünə keçmədən bir həftə əvvəl həll olunmalı, bu məsələyə nəzarət olmalı idi. Bu məsələ orta məktəbləri istiliklə təchiz etməli olan qurumlar tərəfindən həll edilməli idi. Onlar istilik sisteminin işlək vəziyyətdə olub-olmadığını yoxlamalıydılar. İstər koronavirus, istər də qrip geniş şəkildə yayılıb. İstiliklə bağlı qış mövsümünə keçilmədən əvvəl də hava şəraiti çox soyuq şəkildə davam edirdi. Gerek iqlim şəraitinə uyğun davranılın. Qış mövsümü başlamayıb deyir, uşaqlar sinifdə donmaldır?! Valideynlərin narazılıqları haqlıdır, kim istəyər övladı soyuq bir məktəbdə dərs keçsin? Heç kim istəməz. Bu işə nəzarət etməli şəxslər də öz övladları üçün bunu is-



təməz. İnənirəm ki, gec olmadan bütün məktəblərdə istilik sistemi tam bərpa olunacaq.

E.Ramizoğlu qeyd etdi ki, çalışdığı Bərdə rayonu, S.Behbudov adına 6 sayılı orta məktəbdə istilik sistemi var. Orta məktəb rəhbərləri özləri də məsuliyyətli olmalı, istilik sisteminin qışa hazırlığı ilə maraqlanmalı, aidiyyətli qurumlar qarşısında məsələ qaldırılmalıdır.

Bəs evlərimiz niyə soyuqdur?

Hər zaman olduğu kimi problemi qurumlar bir-birini üstünə atır. “Azəriqaz” “biz qaz vermişik, deyir, “Azəri-tilikteçizat”, əksini. Hələ ortada 20 milyonluq borc söhbəti də var. Deyilənə görə, “Azəri-tilikteçizat”ın “Azəriqaz”a 20 milyon manat borcu var. Təbii qaz istifadəçiləri pulu ödəməyib. Söhbət vətəndaşdan gedirsə, əhali əlinə gələn pulun 80-90 faizini kommunal xidmətlərə ödəyir. Bəs pulu ödəməyən, bəclənən hansı qurumdur? Vaxtı gələndə bunlar açıqlanacaq. Nəci ki, elektrik enerjisinə görə, hansı müəssisə və təşkilatların borclandığı məlum oldu. Yaxşı, bəs niyə çanaq həmişə əhalinin başında çatlayır?

İqtisadçı Fuad İbrahimov “Şərq”ə açıqlamasında qeyd etdi ki, payız-qış mövsümü səhəti sovetlərdən qalan “yadigardır”:

- Sovet dövründən Azərbaycanda iqlim şəraitinə görə təbii qazın verilməsi standartları müəyyən edilmədi. Payız-qış möv-

sümü noyabrın 15-dən başlanır, aprelin 1-dək davam edirdi. İstəyir, iqlim soyusun, havalər sərt keçsin, fərq etmirdi. Standart dəyişmirdi. Hazırda da bu standartlar qalmaqdadır. Hərçənd, təbii qaz məsələsində kartla ödəniş artıq uzun illərdir ki, həyata keçirilir. Əhali nə qədər qaz sərf edirsə, onun da haqqını ödəyir. Hətta təqvim standartına görə də, noyabrın 15-dən etibarən mənzillərə, binalara, məktəblərə istilik verilməliydi. Hesab edirəm ki, hansısa borca görə istilik verilməməsi haqqında məlumatlar əsassızdır. Belədirsə, bu məsələ yaqın ki, sosial şəbəkələrdə dərhal işıqlandırılacaq. Səhiyyə Nazirliyi, Təhsil Nazirliyi kimi qurumların istiliklə təchiz olunması dövlət büdcəsində nəzərdə tutulub. Bu xərcləri dövlət qarşılayır. Hansı borcdan söhbət gedir? 20 milyon manatlıq borcla bağlı konkret fakt hələ yoxdur. Sadəcə, ödəmələr həyata keçirilməlidir. Bəlkə problem bundadır?

F.İbrahimov qeyd etdi ki, hansısa binalara, məktəblərə istilik verilməməsinin səbəbi texniki nasazlıq da ola bilər: - İstiliyin verilməməsinin səbəbi hansısa ərazidə qaz xətləri və ya istilikötürücülərlə bağlı texniki nasazlıq da ola bilər. Mövsüm başlamışdan əvvəl texniki məsələlər həll edilməlidir, problem varsa, aradan qaldırılmalıdır. Bu işə cavabdeh olanlar təftiş, yoxlama aparmalıdır. Amma çox zaman havalərin soyumasını gözəyirlər, sonra məlum olanda ki, itilik gəlmir, bağlayırlar yoxlamağa ki, görək problem hardadır.

ABŞ və Çin orta q məxrəcə gələ bilməyəcəklər



Baydenlə Si Cinpin görüşü qarşılıqlı ittihamlarla keçib

Çin Xalq Respublikasının sədri Si Cinpin və ABŞ Prezidenti Cozef Bayden arasında onlayn formatda görüş keçirilib. Görüş iki hissədən ibarət olub.

Görüşün ilk hissəsi Bakı vaxtı ilə saat 08:46-da başlayıb və 1 saat 56 dəqiqə davam edib. 15 dəqiqəlik aradan sonra liderlərin görüşü davam edib. Görüşün ikinci yarısı saat 07:06-da başlayıb və təxminən 1 saat 18 dəqiqə davam edib. Ümumilikdə iki ölkənin liderlərinin görüşü

təxminən 3 saat 14 dəqiqə çəkib.

CXR lideri Si Cinpin amerikalı həmkarı Cozef Baydenlə bu gün baş tutan virtual görüşündə ABŞ dövlət başçısının Birləşmiş Ştatların Çin siyasətini rəşional məcraya qaytaracağına ümid etdiyini deyib. Çin lideri bildirib ki, yaxın 50 ildə beynəlxalq münasibətlərdə ən vacib məsələ ABŞ və Çinin birgə yaşaması üçün düzgün yolu tapmaq olacaq: "Tarix qərəzsizdir və siyasətinin bütün fəaliyyəti - istər

nailiyyətləri, istərsə də uğursuzluqları tarixə yazılacaq. Ümid edirəm ki, cənab prezident siyasi liderlik qabiliyyətini nümayiş etdirəcək və ABŞ-ın Çinlə bağlı siyasətini rəşional və pragmatik məcraya qaytaracaq". Çin Mərkəzi Televiziyaş lilerlərin ikitərəfli münasibətlər və ümumi maraq doğuran məsələlər ətrafında fikir mübadiləsi apardıqları barədə məlumat yayıb.

Görüş barədə fikirlərini "Şərq"lə bölüşən "Atlas" Araşdırmalar Mərkəzinin sədri Elxan Şahinoğlu bildirib ki, bir videokonfransla iki dövlət arasında münasibətlərin normallaşacağıni gözləmir. Politoloq qeyd edib ki, illərlə belə görüşlər çox olub: "Hər dövlətin öz maraqları var və bunu qorumağa çalışır. Çin Tayvan adasını ələ keçirməyə çalışır, ABŞ Tayvanı müdafiə edir. Digər məsələlərdə də ciddi fikir ayrılıqları var. Düzdür, danışıqların əsas məqsədi o idi ki, heç olmasa, bir az gərginliyi azaltsınlar. Amma ittiəfə doğuran məsələlərlə bağlı orta q məxrəcə gələ bilməyəcəklər".

Aynurə Pənahqızı

Türkiyə ilə Azərbaycanın təhlükəsizlik məsələləri bir-birindən ayrı düşünülməyəcək səviyyəyə yüksəlib.

Bunu Türkiyənin Milli müdafiə nazir Hulusi Akar ölkə parlamentində nazirliyin 2022-ci il büdcəsinin müzakirəsi zamanı deyib. O bildirib ki, Türkiyə Silahlı Qüvvələri hazırda Azərbaycan Ordusunun modernləşmə, təlim və hazırlıq fəaliyyətlərinə dəstək göstərir, işğaldan azad edilmiş ərazilərdə minaların birgə təmizlənməsi prosesini davam etdirir.

"Türkiyə ilə Azərbaycanın



İlk öncə təhsildən başlamaq lazımdır

Ordunun türk modelinə keçidi bütün hərbi sistemə sirayət etməlidir

təhlükəsizlik məsələləri bir-birindən ayrı düşünülməyəcək səviyyəyə yüksəlib. Təhlükəsizlik başda olmaqla bütün sahələrdə əməkdaşlığımızın nəzərdə tutulduğu Şuşa bəyannaməsi də bu istiqamətdə atılan tarixi bir addımdır",- deyə H.Akar bildirib.

Mövzuya münasibət bildiren hərbi ekspert Ədalət Verdiev "Şərq"ə açıqlamasında bildirib ki, digər güc strukturları kimi Azərbaycan Ordusu da davamlı olaraq inkişaf etdirilməli, mo-

dernləşdirilməli, yeni müasir silahlı mübarizə metodları tətbiq etmək üçün güc, imkan və vasitələr əldə etməlidir. Hərbi ekspert qeyd edib ki, bu istiqamətdə Türkiyə ilə əməkdaşlığımız böyük əhəmiyyət daşıyır: "Bizim modernləşmədə türk ordu modeli artıq qəbul edilib. Komanda sistemləri, komanda əməliyyat hərbi hissələri yaradılır. Yeni yaradılan quru qoşunları da türk modelinə keçidin bir hissəsi kimi qəbul edilə bilər. Ordu-

nun modernləşdirilməsi paralel olaraq həm yeni silah sistemlərinin əldə olunması, həm də yeni ştat strukturlarına keçid ilə əlaqəli olacaq. Ən əsası isə biz hərbi təhsil sistemlərimizi bir-birinə uyğunlaşdırmalı, türk təlim-tədris sistemini Azərbaycanın hərbi məktəblərinə tətbiq etməkdə maraqlı olmalıyıq. Modernləşməni məhz ilk növbədə təhsildən başlayıb, ştat, struktur, təlim, zabir heyətinə qədər davam etdirməliyə".

Aynurə Pənahqızı



vətəndaş öz yaşadığı yerdə fəaliyyət göstərən bələdiyyəyə müraciət edərək, 2-3 sot həyətəni torpaq sahəsi istəsə, əldə edə bilməyəcək. Çünki bələdiyyələrin mülkiyyətində torpaq yoxdur. Halbuki, mülkiyyətində torpaq olan bələdiyyələr ciddi layihələrin icrasını həyata keçirər, kreditlər hesabına müəyyən işlər görə bilərdi".

V.Tofiqli vurğulayıb ki, sənədsiz mənzillərlə bağlı da ciddi problemlər mövcuddur: "Reallıq odur ki, Əmlak Komitəsi bununla

“Səlib” yürüşünü yığışdırın, ayıbdır"

Bələdiyyələrin normal işləməsinə əngəl yaradılır

"Bəzi qurumlar bələdiyyələrə qarşı "səlib" yürüşünə başlayıblar. Yığışdırın, ayıbdır. Səs verdiyiniz orqana problem yaratmaq yox, inkişafına dəstək olmaq lazımdır".

Bu sözləri "Şərq"ə açıqlamasında bələdiyyə sahəsi üzrə ekspert Vüqar Tofiqli deyib. Bələdiyyələrin fəaliyyətindən və üzvləşdikləri problemlərdən danışan ekspert bildirib ki, 1999-cu ildə yaradılan bələdiyyə strukturlarının bu ilin dekabr ayında 22 yaşı tamam olacaq. V.Tofiqlinin sözlərinə görə, 22 il ərzində Azərbaycan bələdiyyəsi bir sıra irəliləyişlərə nail olub, bezi uğurlara imza atıb: "Formalaşdırılan 1606 bələdiyyə içərisində çoxsaylı bələdiyyələr var ki, öz ərazilərində çox ciddi layihələr icra edir, ciddi addımlar atırlar. Hətta kreativ ideyalar da həyata keçirirlər. 300 min manat dəyərində layihələri icra etmək qabiliyyətində olan bələdiyyələr var. Daim tənqidlərə məruz qalsalar da, ölkəmizdə nüfuzə, çəkiyə malik bələdiyyələr mövcuddur. Amma bələdiyyələr az-çox uğurlarla yanaşı çox ciddi problemlərlə də üz-üzə qalırlar. Birinci problem odur ki, Azərbaycanda bələdiyyələrin mülkiyyətinə torpaq və əmlak verilməyib. İkincisi, vergi kimi maliyyə istiqamətləri bələdiyyələrdən alınaraq dövlət büdcəsinə keçirilib. Amma bunun qarşılığında bələdiyyələrə əlavə güzəştlər müəyyən edilməyib. Dayanacaqların, reklamın və əmlak vergisinin istiqamətləri dəyişdirilib. Bu da nəticə etibarilə bələdiyyələr üçün problemlər yaradıb. Bu gün bələdiyyələrə əsas problem yaradan qurum Əmlak Məsələləri Dövlət Komitəsidir. Bu qurum bələdiyyələrə xərirlərin verilməsi prosesini həyata keçirməlidir. Əgər bu gün hansısa

Vüqar Tofiqli: "Əmlak Komitəsi ilə bağlı məsələ öz həllini mütləq tapmalıdır"

bağlı çoxsaylı sənədlər tələb edir, müxtəlif bəhanələr getirir. Əvvəllər yer quruluşu ilə bağlı "dörd nöqtənin müəyyən edilməsi"nin rüsumu 60 manat idi. Ancaq son illərdə bu xidmətin dəyəri 236 manata qədər qalxıb. Bələdiyyə 10 hektarlıq ərazidə 6 sot vətəndaşa vermək istəsə, əvvəlcə Əmlak Komitəsinin 6 sotun çıxarışını almalıdır. Bu zaman Əmlak Komitəsi 6 sot torpaq müqabilində nəzərdə tutulmuş 1000 manatın təxminən 800 manatını bələdiyyədən geri alır. Bələdiyyə isə heç nə edə bilmir və prosesdə vətəndaşlar da əziyyət çəkirlər. Ona görə vətəndaş səs veridyi bələdiyyənin fəaliyyətinə dəstək verməli, problemlərinin həllinə yardımçı olmalıdır ki, öz çətinliyi də aradan qalxmış olsun. Söz yox ki, indiki problemlərin kökündə bələdiyyə sədrlərinin məsuliyyətsizliyi, təcürbəsizliyi, neqativ addımları da durur. Amma ümumən bələdiyyələrin normal işləməsinə mane olan mühüm amillər var. Əmlak Komitəsi ilə bağlı məsələ öz həllini mütləq tapmalıdır. Proses mümkün qədər sadələşdirilməli, şəffaflaşmalıdır. Ümumiyyətlə, təklif edərdim ki, indiki halda torpağın satışını bələdiyyə yox, Əmlak Komitəsi özü həyata keçirsin. Satıldığı torpaq hansı bələdiyyənin ərazisindədirsə, satışdan əldə etdiyi məbləğin 15-20 faizini həmin bələdiyyənin büdcəsinə keçirsin. Məncə, bu, daha məqbul və sadə variant olar. Həm də kiməsə başqasını günahlandırmaz, məsuliyyəti öz üzərindən atmaz. Ən əsası isə bələdiyyələr yüklənməz. Vətəndaş da bilər ki, əmlakı, torpağı ilə bağlı problem yaradan bələdiyyə yox, Əmlak Məsələləri Dövlət Komitəsidir".

İsmayıl Qocayev



"525-ci qəzet" in 29 yaşı tamam oldu

Kollektiv gələn il 30 illiyini təntənəli şəkildə qeyd edəcək

Qəzetçilik sahəsində xüsusi yeri olan "525-ci qəzet" in doğum günüdür. Bir igdin ömrünə bərabər olan "525"-in nə az, nə çox, 29 yaşı tamam olur.

"525" ötən əsrin 90-cı illərində Azərbaycanda nəşr olunan yeni qəzetlərdən biri olub. İlk sayı 1992-ci il noyabrın 17-də işıq üzü görüb.

Başda Rəşad Məcid olmaqla bir qrup gənc jurnalist tərəfindən əsası qoyulan qəzet sonradan jurnalistika məktəbinə çevrilib. Yüzlərlə jurnalist bu qəzetin şinəlindən çıxıb. Karyeralarına "525"-dən başlayanlar indiyə qədər media qurumlarında çalışır.

1995-ci ildən qəzetə rəhbərlik edən baş redaktor Rəşad Məcid "Şərq" vasitəsilə təbriklərə cavab verib.

"Bu münasibətlə bizi təbrik edirlər. Qəzetimizin sadiq oxucusu, dostumuz Yusif İldırımzadə redaksiyamıza gəlib. Şəxsən kollektivimizi təbrik edib.

Qəzetimizin doğum günü münasibətilə təbrik edənlər, sağ olsunlar! Gələn il 30 illiyimizi geniş formada qeyd edirik".

"Şərq" də öz növbəsində "525-ci qəzet" in yaranmasının 29-cu ildönümünü münasibətilə qəzetin kollektivini təbrik edir, həmkarlarına fəaliyyətlərində yeni yarıdıcılıq uğurları arzulayır.

Aygün Tahir

İran Prezidenti İbrahim Reisi Türkiyənin Xarici işlər naziri Mövlud Çavuşoğlunu Tehrandə qəbul edərkən ölkəsinin Azərbaycan və İranla əlaqələrini bu şəkildə dəyərləndirib: "İran İslam Respublikasının Azərbaycan və Türkiyə ilə əlaqələri qonşuluq əlaqələrindən daha artıqdır. Bu əlaqələrin dərin bağları, qədim dini və mədəni kökləri var". İbrahim Reisi əlavə olaraq deyib ki, İran və Türkiyə arasında əlaqələrin inkişafı, xüsusən ticarət və iqtisadi sahədə əlaqələrin inkişafı hər iki ölkənin xalqlarının xeyrinədir: "İran və Türkiyə əməkdaşlığının inkişaf etdirilməsi üçün yol xəritəsini təmməkləməklə əlaqələri bütün sahələrdə hərtərəfli inkişaf etdirməlidir". Mövlud Çavuşoğlu İran prezidentinin sözlərinə cavab olaraq Türkiyənin Tehrandə əməkdaşlığı daha da artırmaqda qətiyyətli olduğunu bildirib. Çavuşoğlu eyni zamanda, Cənubi Qafqazda sabitliyin artırılması və ticarət əlaqələrinin inkişafı üçün İranla müştərek əməkdaşlığı gücləndirməkdə maraqlı olduğunu bildirib. Yayılan məlumata görə, Türkiyə Prezidenti Rəcəb Təyib Ərdoğanın da yaxın günlərdə İrana səfəri baş tutacaq. Bu arada, Xarici İşlər Nazirliyinin mətbuat katibi Leyla Abdullayevanın bir neçə gün əvvəl İranın Azərbaycanı səfəri Seyid Abbas Musəvi ilə görüşü də diqqəti çəkir. Görüşdən sonra səfir özünün tviter hesabında bunları yazmışdı: "Görüşdən məmnun olum. Xüsusi ilə media və diplomatiya sahəsində nazirliklərimizin daha sıx əməkdaşlığını müzakirə etdik".

Politoloq Elxan Şahinoğlu deyib ki, Tehran Azərbaycana qarşı yol verdiyi yanlışdan geri dö-

"Şuşa" mahnısı maraqla qarşılanıb

Rəşad Məcid: "Cəngavərliyi, hünəri özündə ehtiva edən musiqi, marş kimi səsləndirilir"

Noyabrın 13-də

Əməkdar artist Xumar Qədimovanın yeni mahnısının təqdimatı olub. Müğənni bu dəfə "Şuşa" adlı yeni əsər ifa edib. Mahnının sözləri yazıçı, jurnalist, "525-ci qəzet" in baş redaktoru Rəşad Məcidə, musiqisi Xumar Qədimovanın özünə məxsusdur.

Müğənni Xumar Qədimova musiqinin təqdimat mərasimində çıxış edib. O bildirib ki, ilk dəfə sənətə Şuşaya həsr etdiyi "İsa bulağı" mahnısı ilə gəlib: "Ona görə də möhtəşəm zəfərdən sonra Şuşaya mahnı həsr etməyə bilməzdim. Öziz dostum Rəşad Məcid mənə bu şeiri oxuyanda çox xoşuma gəldi. İçdən, səmimi hisslərlə yazılmışdı. Qərara gəldim ki, şeirə musiqi bəstələyib ifa edim. Fikrimcə, bu bəstə Şuşaya həsr olunmuş mahnıların tacidir. Mahnıda sevgi, həsrət, çoxşuq, çağırış və qələbə var".

Azərbaycan Yazıçılar Birliyinin sədr müavini, Rəşad Məcid "Şuşa" musiqisinin sözlərinin ərsəyə gəlməsinə dair fikirlərini "Şərq"lə bölüşüb.

12-13 may tarixlərində Şuşada keçirilən "Xarıbülbül" musiqi festivalında iştirak edən R.Məcid 42 ildən sonra Şuşa haqqında yeni şeir yazıb: "Mayın 12-si Şuşada idim. O zaman Prezident dedi ki, "dünyanın gözəl şəhərini gördüm, Şuşaya bənzərini görmədim". Həmin gecə Şuşada qaldıq. Şəhər 6-nın yarısı



Alim Qasımovun canlı zənguləsinə oyandım. İlham Əliyevin sözünü xatırladım, şeiri yazdım.

Min şəhər adı var dillər əzbəri, Adların ən üstün adıdır, Şuşa! Musiqi notudur, cüt hecasıyla Dilimin şəhədidir, dadıdır, Şuşa!

Şeiri dostum Xumar Qədimovaya oxudum, o da bəyəndi. Belə bir musiqi ərsəyə gəldi. Xumar xanım artıq dördüncü dəfədir, şeirimə musiqi bəstələyir. "Bir də gəlməyəcək", "Səbəbi sənən", "Daha səni üzüməyəcəm" kimi ifalar da yaxşı alınıb və sevilib.

"Şuşa" mahnısı cəmiyyətdə maraqla qarşılanıb. Cəngavərliyi, hünəri özündə ehtiva edən musiqi, marş kimi səsləndirilir. Bu musiqi Şuşa haqqında ən gözəl mahnılardan biri olacaq".

Aygün Tahir

"Rəsmi Tehran yanlış yoldan geri dönür"

Elxan Şahinoğlu: "Ancaq İranın siyasi mərkəzlərində yanlışlıq davam etdirmək istəyənlər var"



nür. Ekspertə görə, Azərbaycana İranla münasibətlərdə əlavə gərginlik lazım deyil. Ancaq İranın siyasi mərkəzlərində yanlışlıq davam etdirmək istəyənlər var: "Məslə üçün, İran parlamentinin Təbrizdən olan millət vəkili özünün sosial şəhəfində Azərbaycanı İkinci Qarabağ müharibəsindəki qələbə münasibətilə təbrik edib. Bundan

təbii nə ola bilər ki? İranın Təbrizdən olan azərbaycanlı millət vəkili qaradaşlarının səvincinə şərək olub. İran parlamentinin bir qrup millət vəkili isə təbrizli vəkili hədəf seçərək ona qarşı "Sən niyə Azərbaycanı təbrik etmişən?" kimi məntiqsiz iddialar irəli sürüblər. Təbrizdən olan həmkarlarının mandatının əlindən alınmasını təklif ediblər. Belələrinin məntiqinə görə təbrizli millət vəkili Azərbaycanın öz ərazisinin bərpasına sevinməməliydi. Anlamırırlar ki, İran prezidenti və xarici işlər naziri yanlışdan məhz ona görə geri döndü etdilər ki, Təbriz, Ərdəbil və azərbaycanlıların yaşadıkları digər İran şəhərlərinin sakinləri Azərbaycanın İkinci Qarabağ savaşındakı zəfərini öz zəfərləri kimi qəbul etdilər".

İsmayıl

Əvvəlki illərin statistikasına nəzər yetirmək lazımdır



Ədliyyə Nazirliyinin rayon (şəhər) qeydiyyat şöbələri tərəfindən cari ilin yanvar-sentyabr ayları ərzində 82 928 doğulan körpə qeydə alınıb. Dövlət Statistika Komitəsinin məlumatında qeyd olunur ki, əhalinin hər 1000 nəfərinə bu göstərici 11,1 təşkil edib. Doğulan uşaqlar arasında oğlanların xüsusi çəkisi 53,5 faiz, qızların xüsusi çəkisi isə 46,5 faiz olub. Körpələrdən 2104-ü əkiz, 60-ı üçəm, 4-ü isə dördəm doğulanlardır.

Yenə də oğlan uşaqlarının sayı qızlara nisbətən çoxdur. Kiçik - 7 faiz olsa da. Diqqət çəkən digər məqam isə əkizlər, üçəm və dördəmlərin də dünyaya getdikcə daha çox gəlməsidir. Əkizlər, üçəm və dördəmlərin doğulması süni mayalanmanın yaygınlaşmasından və deməli, sonsuzluq probleminin artmasından, oğlan uşaqlarının az faizlə öndə getməsi isə gələcək illərdə demografik problemə üzləşə biləcəyimizin xəbərcisi hesab edilməldirmi?

"Şərq"ə danışan həkim-ginekoloq Fəxrəne Hüseynzadə əsaslı açıqlama üçün əvvəlki illərin statistik göstəricilərinə nəzər yetirilməsini vacib saydı: - Əvvəlki illərin statistikasına isə son 1-2 ilin sta-

Qızlara nisbətən oğlan uşaqlarının dünyaya gəlməsində elə də böyük artım yoxdur

tistikası tutuşdurulmalıdır. 2021-ci ilin 9 ayı üçün göstəricilərdə yeni doğulmuş oğlan uşaqlarının xüsusi çəkisi 53,5 faiz qeyd edilib, qızlarınkı isə 46,5 faiz. Hesab edirəm ki, bu, təhlükəli göstərici deyil. Əvvəlki illərə nisbətən oğlan uşaqlarının dünyaya gəlməsində elə də böyük artım yoxdur. Bu, yaxşı haldır. Bu halın formalaşmasında həkimlərin dö-lün cinsiyyəti barədə valideynə mə-lumat verməməsi də dayanır. Mən də daxil, tanıdığım həkim kolleqalarım vali-deynlərə uşağın cinsiyyəti barədə mə-lumat vermirlər. Hesab edirəm ki, məhz belə yanaşma sayəsində selektiv abort-ların qarşısı alına bilər. Məlumdur ki, valideynlər uşa-ğın cinsiyyətini öyrəndikdə, bəzən seçim edirlər. Ailədə ilk övlad qızdırsa, ikincinin oğlan olmasını ar-zulayırlar, yaxud müxtəlif hallar olur. Ailədə 2 qız öv-ladı var və valideynlər növbəti uşağın oğlan olmasını arzulayırlar. Bəzən ümumiyyətlə, qız övladı istəməyən ailələrə də rast gəlinir. Ailələr də müxtəlifdir, düşü-n-cələr də. Hər bir övlad Alahın nemətidir. Və nə yaxşı ki, Azərbaycanda qız, ya oğlan, fərq etmir, övladın dünyaya gəlməsini lütf hesab edən ailələr çoxluq təş-kil edir. İstənilən halda cinsiyyətə görə selektiv abort-lara gedilməsi doğru deyil. Selektiv abortlara yalnız ananın həyatına, sağlamlığına və ya dö-lün sağlamlığı-na real təhlükə olduqda gedilməlidir. Məsələn, qardaş Türkiyədə dö-lün cinsiyyətinə görə abortlar qanunla qadağandır. Bu da demografik problemlərin yaranma-sının qarşısını almağa kömək edir.

Əkizlər, üçəm və dördəmlərin artmasını isə F.Hüseynzadə sonsuzluq problemi ilə əlaqələndirdi: "Son illərdə sonsuzluq problemləri artıb. Həm qadın, həm də kişilər arasında. Ona görə də süni mayalanma yo-luyla dünyaya gələn körpələrin sayı da artır. Süni ma-

yalanma üzrə əvvəllər ölkədə mütəxəssislər az sayda idisə, indi artıb. Çünki problem var və həkimlər də problemi həll etməyə çalışır. Süni mayalanma belədir ki, bir deyil, bir neçə yumurta mayalandırılır. Hər ehti-mala qarşı. Hansısa yumurta mayalanmasa, biri, ya da ikisi mayalansın, deyə. Nəticədə bəzən əkiz, bə-zən üçəm, bəzənsə hətta dördəmlər dünyaya gəlir. Əlbəttə, təbii bir dö-lün mayalanması baş verən hallar da çoxdur".

Qeyd edək ki, selektiv abort məsələsinin də daxil olduğu "Reproduktiv sağlamlıq haqqında" qanun 10 ildən artıqdır müzakirə edilsə də, hələ də qəbul olun-mayıb. Qanunun qəbulu ildən-ilə təxirə salınır. Ailə, Qadın və Uşaq Problemləri üzrə Dövlət Komitəsi isə bu qanunun qəbulunun tezləşdirilməsini istəyir. Bu, komitə tərəfindən ötən ilin dekabrında Milli Məclisə təqdim edilmiş "Gender bərabərliyinin təmin edilmə-sinə nəzarəti həyata keçirən icra hakimiyyəti orqanı-nın illik məlumatı"nda əksini tapıb. Məlumatda Azərbaycanda selektiv abortların qarşısının alınması üzrə görülən tədbirlərin səmərəliliyini artırmaq üçün görülməsi zəruri olan işlər açıqlanır. Sənəddə qeyd edilir ki, bu istiqamətdə aşağıdakı işlərin görülməsi zəruridir:

- "Ailə planlaşdırılması və reproduktiv sağlamlıq haqqında" qanunun qəbul edilməsi; Doğulan uşaqlar arasında cinsi balansın pozulması hallarının qarşısı-nın alınması ilə bağlı maarifləndirmə tədbirlərinin gücləndirilməsi; Selektiv abortların fəsadları haqqında qabaqalıcı tədbirlərin gücləndirilməsi, xüsusi ilə də maarifləndirmək və məlumatlandırma işlərinin rayon, kənd yerlərində daha geniş şəkildə aparılması. Qeyd edək ki, sənəddə ölkəmizdə ən geniş yayılmış cinsi mənsubiyyətə görə ayrı-seçkilik hallarından birinin də selektiv abortlar olduğu qeyd edilir.

Mələhat Rzayeva


Əməkdar artist 86 yaşında koronavirusdan vəfat edib

Azərbaycanın əməkdar artisti, aktyor Məcnun Hacıbəyov vəfat edib.

Aktyor dünən sə-hər saatlarında 86 yaşında dünyasını dəyişib. Onun koro-navirus səbəbindən həyatını itirdiyi bil-dirilir.

Qeyd edək ki, Məcnun Salam oğlu Hacıbəyov 1935-ci il oktyabrın 5-də Quba rayonun İkinci Nügədi kəndində doğulub. Orta təhsilini bu kən-din məktəbində alıb. O, 1965-ci ildə Azərbaycan Dövlət Mədəniyyət və İncəsənət Universitetinin Aktyorluq fakültəsini bitirib.

Aktyor "Canavar balası", "Evlənmək istəyi-rəm", "Gənclik Macərası", "Göz həkim", "Güllüş sanatoriyası", "Kişilər", "Qatarda", "Qəzəlxan", "Yarımqışat" kimi film və televiziya tamaşalarına çəkilib.



Elan

Qərb Kaspi Universiteti, Turizm və onun təşkil ixtisası, 531 Ting ingilis sektoru qrupu, 1-ci kurs tə-ləbəsi Fidan İlham qızı Əliyevaya 2003-cü il, 28 iyun tarixində verilmiş tələbə bileti itdiyi üçün eti-barsız sayılır.

Rzayev Tahir Vəli oğlunun adına verilmiş Azər-baycan Respublikası Daxili İşlər Nazirliyinin Müha-ribə veterani vəsiqəsi itdiyi üçün etibarsız sayılır.

Cəlilov Cəlil Qafar oğlunun adına verilmiş Qara-bağ veterani vəsiqəsi itdiyi üçün etibarsız sayılır.

Beynəlxalq İxtiraçılıq və Biznes İnstitutu KURSLAR

-MÜHASİBAT (2 AY)

-Mobil telefonların

təmiri (3 ay)

-KOMPYUTER (1-3 AY)

-KOSMETOLOGİYA və VİZAJ

(3 AY)

-KİŞİ və QADIN BƏRBƏRİ

(1-3 ay)

-Dizayn (3-6ay)

-Masaj (3 ay)

-Biçmə - Tikiş (3 ay)

-Məktəb Psixologiyası (12

ay)

Tel: (012) 489-08-84

Mob: (070) 241-28-67

www.az-baku.com

Təsisçi və baş redaktor: Akif Aşırılı
Baş redaktorun ı müavini: Yusif Nəzərli
Redaktor: Ayyət Əhməd

Reportyorlar qrupu:

Mələhat Rzayeva, Şəymən Bayramova, İsmayıl Qocayev, Yeganə Bayramova, Kənan Eynuroğlu, Aynurə Pənahqızı, Günəş Mərd, Aygün Tahir

Texniki heyət:

Rüfət Dadaşov, İmamcan Əliyev, Nailə Cabarova, İlahə İbrahimova, Fəzilə Məmmədova

Qəzet "Şərq"in kompyuter mərkəzində yığılır, səhifələrin və "Azərbaycan" nəşriyyatında çap olunur

Qəzet Mətbuat və İnformasiya

Nazirliyində qeydə alınıb.

Lisensiya: 535

www.sherg.az

e-mail: sherq-1996@mail.ru

Ünvan: Mətbuat prospekti,

"Azərbaycan" nəşriyyatı.

Telefon: 447-32-41

538-44-50, internet 538-44-15,

İndeks: AZ1073

Hesab nömrəsi: "Kapitalbank"ın ASC

1 saylı Nəsimi filialı 9900003611

SWIFT BIK AII-BAZ2X h/h

AZ17AIB38070019441100466111

Kod 200112 M/H

AZ37NABZ01350100000000001944

VÖEN 1300414651 İndeks: 0330 Tirajı:

2550 Sifariş: 2332



Külək "Jurnalistlər binası"nın damını uçurdu

Ərazidə yaşayan sakinlər bildiriblər ki, hələ ki, külək binada başqa fəsadlar yaratmayıb

Səbail rayonu, Bibiheybət qəsəbəsi Salyan Yolu 22 ünvanında jurnalistlər üçün inşa olunan 3-cü binanın damını külək atıb.

Əlverişsiz hava binanın bir hissəsinin dam örtüyünü uçurub.

Ərazidə yaşayan sakinlər bildiriblər ki, hələ ki, külək binada başqa fəsadlar yarat-mayıb.

Məlumat üçün qeyd edək ki, 3-cü binada hazırda yaşayış yoxdur.

Qeyd edək ki, jurnalistlər üçün tikilən 3-cü binanın özülü 2017-ci ildə qoyulub. Bina 17 mərtəbəli, 255 mənzillidir.

Güclü külək Salyanda da fəsad törədib. Şəhərin Əli bəy Hüseynzadə küçəsində 5 mərtəbəli binanın dam örtüyünü külək uçu-rub. Trend xəbər xəbər verir ki, dam örtüyü-nün bir hissəsi qoparaq binanın həyətinə düşüb. Hadisə nəticəsində xəsarət alan ol-mayıb.

Pomidor turşusundan

zəhərlənən qızın vəziyyəti ağırlaşıb

Aytac Mirzəyeva süni nəfəs aparatına qoşulub



Noyabrın 14-də pomidor turşusundan zəhərlənən ilə "Kliniki Tibbi Mərkəz"ə (KTM) gətirilən 2011-ci il təvəllüdü Aytac Ricay qızı Mirzəyeva Ə.F.Qarayev adına 2 sayılı Kliniki Uşaq Xəstəxanasına köçürü-lüb.

Bu barədə Oxu.Az-a KTM-in mətbuat xid-mətindən məlumat verilib.

Bildirilib ki, hazırda reanimasiyada olan A.Mirzəyeva süni nəfəs aparatına qoşulub və vəziyyəti ağır-pobilir.

Xatırladaq ki, pomidor turşusundan zəhər-lənən Füzuli rayon sakinləri Ricay Mirzəyev (ata) və Aytac Mirzəyeva (qız) noyabrın 12-də rayonun mərkəzi xəstəxanasına yerləşdi-rildikdən sonra vəziyyətləri ağırlaşdığı üçün Bakıya gətirilib. "Kliniki Tibbi Mərkəz"ə yer-ləşdirilən xəstələrdən biri, ata Ricay Mirzə-yevin həyatını xilas etmək isə mümkün olmayıb. O, ötən gün xəstəxanada ölüb.

Azərbaycanlı rəssam koronavirusdan vəfat edib

Tanınmış sənətkar bir müddətdir ki, Türkiyənin Alaniya şəhərində müalicə alırdı

Ukraynanın Xalq rəssamı, azərbaycanlı heykəltəraş Sey-fəddin Qurbanov ömrünün 59-cu ilində koronavi-rusdan dünyası-nı dəyişib.

Diasporla iş üzrə Dövlət Kom-i-təsindən "Şərq"ə verilən məlumata görə, tanınmış sənət-kar bir müddətdir bu xəstəlikdən Türkiyənin Alaniya şəhərində müalicə alırdı:

"1962-ci il oktyabrın 19-da Naxçıvan Muxtar Respubli-kasının Siyaqut kəndində anadan olan soydaşımızın ta-leyində Ukraynanın Xarkov şəhəri xüsusi yer tutub. Xarkov İncəsənət və Sənaye İnstitutunu bitirən S.Qurba-nov sonradan Xarkov Dövlət Dizayn və İncəsənət Akade-miyasının Heykəltəraşlıq kafedrasının dosenti və Ukrayna Rəssamlar İttifaqının Xarkov filialının üzvü olub. Ukraynanın Kişev şəhərindəki "Səməd Vurğun", İrpensk şəhərindəki "Zərifə Əliyeva" və digər abidələrin müəllifi-dir. 2004-cü ildə "Ukraynanın Əməkdar rəssamı", 2005-ci ildə isə "Ukraynanın Xalq rəssamı" fəxri adlarına layiq görü-lüb. 2006-cı il martın 13-də Azərbaycan Prezidenti İlham Əliyevin Sərəncamı ilə dünya azərbaycanlılarının həmrəyliyi sahəsində fəaliyyətinə görə "Tərəqqi" medalı ilə təltif olunub. Diasporla iş üzrə Dövlət Komitəsi dərin hüznlə mərhumun ailəsinə və Ukraynadakı diaspor üz-v-lərinə başsağlığı verir, onların kədərinə şərik olur.

Allah rəhmət eləsin!" - məlumatda qeyd edilir.

Aygün



İşçi heyətini təhqir edib

Burak Özçivit 4 il müddətinə həbs oluna bilər



"Kuruluş Osman" serialının çəkilişi ərə-fə-sində aktyor Burak Özçivit işçi heyətini təhqir etdiyinə görə barəsində cinayət işi açılıb.

Türk mediası xəbər verir ki, Beykoz Rivada 2020-ci il 8 dekabr tarixində çəkiliş sırasında ak-tyorun işlədiyi ifadələrlə bağlı müraciət araşdırı-lıb və proses başa çatıb.

İddianaməyə əsasən Burak 3 ay 15 gündən 4 il 1 aya qədər həbs oluna bilər. Məhkəmənin ya-xın günlərdə başlayacağı bildirilib.

Ana fil kəndi ağlatdı

11 saat torpağı qazıb balasını çıxartdı

Hindistanın şimal-şərqində baş verən hadisə hər kəsi həyə-canlandırmaqla yana-şı, şoka salıb.

Milli.Az haber-ler.com-a istinadən xə-bər verir ki, 60 fildən ibarət nəhəng fil sürüsü boş ərazilərdən keçər-kən, bir fil Çatra kəndində dayanıb və yer qaz-mağa başlayıb. Düz 11 saat heç bir kənd sakinini yaxın buraxmıyaraq filin qazdığı çuxurdan çıxardığı бала fil kənd sakinlərini ağlatdıb.





Ərdoğan dərdli ailəni unutmadı

Prezident və xanımı samuray qılıncı ilə qətlə yetirilən Başak Cengizin ailəsini ziyarət edib

Türkiyə Prezidenti Rəcəb Tayyib Ərdoğan və xanımı Əminə Ərdoğan noyabrın 10-da İstanbulun Ataşəhər məhəlləsində küçədə getdiyi yerdə hücumə məruz qalaraq samuray qılıncı ilə qətlə yetirilmiş 28 yaşlı memar xanım Başak Cengizin ailəsini ziyarət edib.

Başak Cengiz nişanlı idi və toya hazırlaşdı. Onu qətlə yetirən 27 yaşlı Can Göktuğ Boz isə istintaqa ifadəsində kim olursa olsun, bir nəfəri qətlə yetirmək məqsədilə küçəyə çıxdığını və irəlindən gələn bir xanımı təqib edərək qətlə yetirdiyini deyib. Bu qətlə Başak Cengizin ailəsi darıxdı. "CNN Türk"ün xəbərinə görə, dünən Türkiyə Prezidenti və xanımı Başak Cengizin ailəsini ziyarət edib, onlara Allahdan səbr diləyiblər. Ziyarət bir saat davam edib. Başakın atası Avni Cengiz və anası Beyhan Cengizlə söhbət edib, başsağlığı veriblər. Ziyarət zamanı prezident və xanımı mərhum Başakın nişan mərasimində çəkilmiş fotolara da baxıblar. Ötən günlərdə Türkiyənin Ədalət naziri Abdulhamid Gül, Ankara millət vəkili Əmrullah İşler, Ankara valisi Vəsiq Şahin və ədalət nazirinin köməkçisi Zəkəriyyə Birkən Cengiz ailəsini ziyarət etmişdi. Həmin ağır günlərdə Türkiyə Cümhurbaşqanı Rəcəb Tayyib Ərdoğan Cengiz ailəsi ilə telefon vasitəsilə əlaqə saxlayıb başsağlığı vermişdi.

Mələhət

Afrikalının ilanla döyüşü

Nəhəng pitonun yuvasına girdi



Afrikada yerli əhali qazanc əldə etmək üçün hətta ən dəhşətli ölümlə də gözdür.

Ahaber.com-un məlumatına görə, bir afrikalının nəhəng pitonun yuvasına necə daxil olduğunu əks etdirən video yayılıb. Görüntülər ən sakit insani belə sarsıtmaq gücündədir. Belə bir hal daha öncə heç yaşanmadı. Afrikalıların nəhəng ilanları tutmaq, zərərsizləşdirmək üsulları müxtəlifdir. Onlar ilanları gah düzənlikdə, səhrada, gah da qayalıqlarda, oyuqların arasında axtarıb və əllərindəki çubuqla ilanı vuraraq gücsüzləşdirir, sonra da yaxalayır. Bu afrikalı isə sənədli film çəkiliş qrupunun gözü qarşısında nəhəng piton ilanının yuvasına daxil olub. Filmin çəkiliş qrupu heyvətlə afrikalı izləyib. Afrikalı qorxmadan ilan yuvasına daxil olub, ilanla üz-üzə gəlib, ilan ona tərəf atılmaq istəyəndə isə qolunu ilan ağzına tərəf tutub.

Mələhət



Yatarkən musiqi dinləmək çox ziyanlıdır

Belə olan halda beyin çox yorulur, yuxunun keyfiyyəti azalır

Günəş Mərd

Musiqi dinləməklə daha rahat yata biləcəyinizi düşünürsünüzsə, yanılırsınız. "Şərq" "m.sabah.com.tr" -yə istinadən xəbər verir ki, "Psychological Science" jurnalında dərc olunan yeni araşdırmaya görə, yatarkən dinlədiyiniz mahnılar beyninizi "vızıldadır" və yuxunun keyfiyyətini ciddi şəkildə aşağı salır.

İnsan beyninin dincəldiyi bir an olmur. Yatarkən "Mən yuxu görmürəm, yuxu görürəm, xəyal edim" düşüncəsində olanalar da var. Müasir həyatın streslərinə sinə gərmək, yorğun zehnimizi və bədənimizi dincəltmək üçün yatmalıyıq. Bəlkə də bunun üçün musiqi dinləyirik. Yatmaq üçün hazırlanmış mahnı siyahısını açıb telefonu yatağınıza qoymaq əslində yalnız stresli düşüncələrdən uzaqlaşmağa, qaçmağa imkan verir.

Digər tərəfdən, beyniniz dinlədiyiniz musiqini emal etməyə və onu beyninizə həkk etməyə başlayır. Bir sözlə, rahatladığınızı düşündüyünüz bu davranış zamanı beyniniz daha çox yorulur və yuxu keyfiyyətiniz azalır. Yatarkən dinlədiyiniz mahnılar sanki beyninizə neyisə "danışır".

Necə? İlk olaraq ABŞ-ın Texas ştatındakı Baylor Universitetinin Yuxu Laboratoriyasında aparılan bir araşdırmada orta yaş həddi 35,9 olan, yeni Y nəslindən olan 199 subyekti iştirak edir. Təcrübə nəticəsində

onlar anket doldururlar. Populyar mahnıları yatarkən dinləyən bu subyektlərin 33 faizi gecə və ya səhər oyananda dinlədikləri mahnıların dillərində dolaşmış olduğunu bildirirlər. Bu hala xalq arasında "qulaq qurdu" deyirlər.

Gündəlik həyatda digərlərinə nisbətən musiqi dinləyən iştirakçıların daha çox "qulaq qurdu" yaşadığını və yuxu keyfiyyətinin aşağı olduğu da bildirilir. İkinci mərhələdə bu dəfə orta yaş həddi 21,2 olan, yeni Z nəslinin üzvü olan 50 subyekti laboratoriyaya şəraitində müşahidə edilir; 3 məşhur mahnının qeyri-verbal, yeni instrumental variantı səsləndirilir. Bu arada, bütün subyektlərin qan oksigen səviyyələri, beyin dalğaları, tənəffüs üsulları, ürək döyüntüləri, gecə boyu göz və bədən hərəkətləri izlənilir.

Lakin nəticə daha da pisdır: onların daha gec yuxuya getdiyi və yuxunun səmərəliliyi və keyfiyyətinin aşağı düşdüyü aşkar edilir.

Tədqiqatın aparıcı müəllifi, psixoloq Maykl K. Skullin bildirir ki, vəziyyət populyar musiqi sənayesində "təkrarlanan melodiyalar və cazibədar mahnılar" istehsal etmək meyli ilə bağlıdır. Bu tip melodiyalar zehində asanlıqla və tez tapılır. Dile çevrilir və belə mahnıları dinləyən insanların yuxu keyfiyyəti daha çox düşə bilər. Xülasə, yatmadan əvvəl hər yerdə eşidilən məşhur və tanış mahnıları dinləmək beynimizin işləməsinə və yuxu keyfiyyətinin azalmasına səbəb olur.




İki saatlıq müsahibəyə görə 100 milyon dollar qonorar aldı



Britaniyalı müğənni Adel Amerikanın CBS telekanalının aparıcısı Opra Uinfriyə üçün ödəməyə razılaşdıqları məbləğ maksimum 7 milyon dollardır. Veriliş zamanı müğənninin yeni hitləri nümayiş olunub. Adel şəxsi təcrübələrindən, artıq çəki ilə mübarizəsindən danışmış və şounun əsas bəzəyi yeni mahnılar olub. Müsahibə artıq yayımlanıb.

Milli.Az Daily Mail-ə istinadən xəbər verir ki, CBS prodüserlərinin xüsusi buraxılış üçün ödəməyə razılaşdıqları məbləğ maksimum 7 milyon dollardır. Veriliş zamanı müğənninin yeni hitləri nümayiş olunub. Adel şəxsi təcrübələrindən, artıq çəki ilə mübarizəsindən danışmış və şounun əsas bəzəyi yeni mahnılar olub. Müsahibə artıq yayımlanıb.

Dördqulaqlı pişik sosial media fenomenini oldu



Türkiyədə Midas adlı dördqulaqlı pişik sosial media fenomeninə çevrilib. oxu.az xəbər verir ki, rus göyü cinsinə aid ev heyvanı hələ ki, dördaylıqdır. Lakin onun pərəstişkarlarının sayı artıq onminlərlə öləcür.

Midasın sahibi evdə pişiklə yanaşı Syüzi və Zeyno adlı iki it də saxlayır. Pişiyin Labradorlarla yaxşı yola getdiyi bildirilir.

Belə toy hələ olmayıb

130 baş qoyun, 2 ton düyü istifadə edilib

Şırnakda Ertoşi Gevdan qəbiləsinin toy mərasimində bəylə gəlinə 1 milyon 258 min lirə (225 min) qızıl və pul bağışlanıb. Toy mərasimi qəbilə başçısı Mehmet Aslanın evində olub. Toya Van, Hakkari, Qaziantep, Adana, Mersin, İstanbul, İraq və İrandan olan tayfa üzvləri qatılıb. (milli.az)

Təxminən 3 min

adamin qatıldığı mərasimdə 130 baş qoyun, 2 ton düyü istifadə edilib. Qəbilə başçısı Mehmet Aslanın və tayfanın öndə gedən şəxslərinin 288 min TL-lik bəxşiş verdiyi toyda gəlin 1 kiloqramlıq qızıl zinet əşyaları taxıb. Qəbul edilən qızıl və sikkələrin cəmi 1 milyon 258 min TL olduğu deyir.



Çənəsinə düşən hər şeyi yox edir

500 diş var, gündə iyirmisini dəyişir

Elm adamları Şimali Amerikanın qərb sahillərində yaşayan "hannibal" balığı ilə bağlı yeni təfərrüatları açıqlayıblar. 500 dişli olan camış balığının gündə 20 diş dəyişirdiyi ortaya çıxıb.

Teleqraf.com bildirir ki, uzunluğu bir metrə, çəkisi 80 kiloqrama çatan balığın qorxunc görünüşü və sərt qabıqları olan canlıları əzəcək qədər güclü çənəsinə var.

Bu çənələrdə iynəyə bənzər 500 diş var. Kəskin dişləri sayəsində kalamardan xərçəngə qədər bir çox ovunu asanlıqla tuta bilən balıqların dişlərinin itiliyini necə qoruduğu məlum deyildi. Yeni araşdırma sözügedən canlıların dişlərinin üç faizini hər gün yenilədiyini üzə çıxarıb. Bu, hər gün bu dişlərin tökülməsi və yerində yenilərinin çıxması deməkdir.

Vaşinqton Universitetinin elm adamı və müəlliflərindən biri Karli Koen bu heyvanların dişlərinin bir çox digər balıqların dişlərinə bənzədiyini bildirib. Əldə edilən yeni faktlar camış balığının diş quruluşunu anlamaq Sakit okeanın digər sakinləri haqda da mühüm məlumatların əldə olunmasına imkan yaradacaq.

Koen və həmkarları 20 canlı camış balığı tutublar və onların dişlərini hansı müddətdə dəyişdirəcəyini müəyyən etmək üçün onları 10 gün izləyiblər.



"Heç sevgi görməmişdim..."

Atasını qətlə yetirən qız hadisəni təsvir edib

15 yaşlı qız atasını yatdığı yerdə bıçaq zərbələri ilə qətlə yetirib. "Şərq" Türkiyə mediasına istinadən xəbər verir ki, hadisə Kayseridə baş verib.

Öldürülən 42 yaşlı Cuma Ali Ceylan tibb işçisi olub. Ailə Kayserinin Məlikqazi bölgəsi Cümhuriyyət Məhəlləsində yaşayır. Qızın anası, Cuma Ali Ceylanın həyat yoldaşı Emel Ceylan da tibb bacısı işləyir. Ata ilə ana arasında axşam saatlarında mübahisə düşüb. Bunu ardınca cütlük yatmaq üçün ayrı-ayrı otaqlara keçib. C.C. (şərti ad) gecə yarısı qalxıb, mətbəxdən götürdü-yü bıçaqla atasının yatdığı otağa daxil olub. C.C. istintaqa verdiyi ifadədə atasını qətlə yetirdiyini belə təsvir edib: "Mətbəxdən 2 bıçaq götürdüm və atamın yatdığı otağa keçdim. Ona bıçaqla zərbələr endirməyə başladım. Atam oyandı və yorğanla mane olmağa çalışdı. Atamdan heç sevgi görməmişdim. Atamla anamın münasibətləri yaxşı deyildi. Atam anamı həmişə aldadırdı. Boşanma mərhələsindəydilər. Sosial mediadakı bir paylaşım üstündə mənimlə mübahisə etmişdi. Bunun üstündən bir neçə ay keçmişdi. Onu öldürməyə qərar verdim.



Səmə anam otağa gəldi. Məni kənara çək-məyə çalışdı. Atamın boğazından yapış-dım. Gözləri bərelmişdi. Sonra otağıma çəkildim və polisler gələndə gözledim". Qız haqqında ağırlaşdırılmış ömürlük həbs cəzası tələbi ilə cinayət işi açılıb. Ata Cuma Ali Ceylanın bədənində 9 bıçaq yarası olub. Və o, qan itkisindən dünyasını dəyişib.

Mələhət

"WhatsApp" da silinmiş ismarıcların bərpası üsulu tapılıb

"WhatsApp"da silinmiş ismarıclar telefonun ehtiyat kopyalama funksiyası sayəsində yaddaşda qalır. Sözügedən funksiya sayəsində hər gecə saat 2-də bütün ismarıcların ehtiyat nüsxəsi çıxarılır. Hərçənd bu, bir həftə, yaxud bir ay müddətində qalır.

Bələ ki, silinmiş ismarıcı oxumaq üçün "WhatsApp"-ı silib yenidən yükləmək lazımdır. Daha sonra istifadəçinin çatları bərpa etmək opsiyası çıxacaq. Beləliklə, müvafiq opsiyanı seçməklə silinmiş ismarıclar da daxil olmaqla çatları bərpa etmək olar.

Həmçinin silinmiş ismarıcları bildirişlərin tarixi və ya bildirişlərin registrləri vasitəsilə də oxumaq olar. Lakin ismarıcı silinəndə bildirişin açılmaması, eləcə də telefonun restart edilməsi halında qeyd olunan üsul işləmir.

